

# تَعْلِيمُ الْعَقَائِدِ

يعنى  
صحیح عقیدے

تصدیق

حضرت شیخ الحدیث عارف باللہ مفتی سبحان محمود صاحب رحمۃ اللہ تعالیٰ

مؤلفہ  
مفتی طاہر محمود  
اساتذہ اشرف العالمین کون رانگی

ناشر  
عارف پبلسٹرز

# تَعْلِيمُ الْعَقَائِدِ

یعنی  
صحیح عقیدے

تصدیق

حضرت شیخ الحدیث عارف باللہ مفتی سبحان محمود صاحب رحمۃ اللہ تعالیٰ

مؤلفہ  
مفتی طاہر محمود  
انسٹیتوٹ اشرف العالمیہ کونولگی

ناشر  
عارف پبلسٹرز

نام کتاب: تعلیم العقائد یعنی صحیح عقیدے

تصدیق: حضرت شیخ الحدیث مفتی سبحان محمود صاحب رحمہ اللہ

مولف: مفتی طاہر محمود

تعداد صفحات: ۱۱۵

تاریخ اشاعت: اول ۲۹ ذی الحجہ ۱۴۱۹ھ

مطبع: شیخ پرنٹنگ پریس

قیمت:

ناشر: عارفی پبلشرز مدرسہ اشرف العلوم بیت المکرم

کورنگی کراچی فون: 5042981&5043194

5043189

## نحمدہ و نصلی علی رسولہ (الکریم)

(اسماعیل)

صحیح عقیدہ وہ بنیاد اور اساس ہے کہ جس پر انسان کی فلاح و نجات کا دار و مدار ہے، عقیدے کی درستگی کے بغیر اعمال صالحہ کی کوئی قدر و قیمت نہیں، یہی وجہ ہے کہ قرآن کریم نے بھی اس پر بہت زور دیا، بلکہ یہاں تک فرمادیا، **إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ**، کہ اللہ تعالیٰ اعمال میں ہونے والی کوتاہی تو جس کی چاہیں گے معاف فرمادیں گے لیکن شرک (یعنی عقیدے کی کوتاہی) کی معافی کی اس کے یہاں گنجائش نہیں، اس سے بخوبی اندازہ ہو سکتا ہے کہ عقیدے کی اصلاح اور درستگی اسلام میں کس قدر مہتمم بالشان ہے۔

یہی وجہ ہے کہ ہر دور میں باطل قوتوں نے مسلمانوں کے عقائد پر شب خون مارنے کی ہر ممکن کوشش کی، اللہ تعالیٰ جزائے خیر دے علمائے اسلام کو کہ انہوں نے بھی ہر دور میں ان باطل قوتوں کے کمر و فریب کا پردہ چاک کر کے عقائد کو ہر قسم کی ملاوٹ اور شک و شبہ سے پاک و صاف رکھنے کا کام بحسن و خوبی انجام دیا، چنانچہ اس موضوع پر ہر

## انتساب

اس دلی کامل ناخبرہ روزگار اور ہر د عزیز شخصیت کے نام جو اولاد کے لئے مہربان والد 'دانا مرلی اور کامل شیخ تھے' جن کی نظر کیسیا اثر نے راہ حیات کے نہ جانے کتنے تھکے ماندے مسافروں کو "حیاء طیبہ" کی راہ تاہاں دور خشنہ دکھائی ' جن کی دعاوں کا گنا اور ٹھنڈا سایہ نہ جانے کتنے اداروں اور افراد کو مصائب مشکلات اور فتنوں کی یلغار سے حفاظت فراہم کرتا تھا، جن کی مثالی تربیت اور باہر کت سایہ عاطفت کی خوشگوار ٹھنڈک میں احقر نے اپنی زندگی کے چونتیس سال نہایت بے فکری اور چین و سکون سے گزارے ' اب ان کے جانے کے بعد معمولی مسائل بھی کزی دھوپ میں کوہ گراں نظر آتے ہیں اللہ تعالیٰ والد ماجد رحمہ اللہ تعالیٰ کی کامل مغفرت فرمائے ' ان کو مقام قرب سے نوازے اور اس کتاب کو (جو در حقیقت ان کا ہی فیض ہے) ان کے لئے صدقہ جاریہ بنائے اور ہمیں انکے فیض سے محروم نہ فرمائے

اللَّهُمَّ لَا تَحْرِمْنَا أَجْرَهُ وَلَا تَقْبَلْنَا بَعْدَهُ آمِينَ

دور میں کتابیں لکھی جاتی رہیں۔

اسی لئے دینی مدارس (جن کے دیگر مقاصد کے علاوہ ایک اہم مقصد مسلمانوں کے عقائد و افکار کی درستگی اور حفاظت بھی ہے) میں بھی عقائد کی تعلیم کا خاص اہتمام کیا جاتا ہے، اور نہایت شرح و بسط اور تحقیق کے ساتھ عقائد کی تعلیم دی جاتی ہے، لیکن عموماً مدارس میں اس موضوع کو فوقانی درجات میں پڑھایا جاتا ہے، نچلے درجات میں عقیدے پر کوئی خاص قابل ذکر کتاب عموماً نہیں پڑھائی جاتی، مدرسہ اشرف العلوم بیت المکرم کورنگی کا جب آغاز ہوا تو وہاں کے نصاب تعلیم میں اس موضوع کو تحتانی درجات میں بھی اہتمام کے ساتھ پڑھانے کا فیصلہ کیا گیا، لیکن ابتدائی درجات کے معیار کی کوئی کتاب اس وقت دستیاب نہ تھی چنانچہ فرزند عزیز مولوی طاہر محمود سلمہ اللہ تعالیٰ و زادہ علماء و عملانے مرحلہ متوسط کے طلبہ کو ایمان مفصل کی تشریح اس انداز میں پڑھائی کہ جس کے ذیل میں ضروری عقائد کی مناسب تشریح اور فاسد عقائد کے نشاندہی کے ساتھ انکی تردید بھی ہلکے پھلکے انداز میں آئی۔

موصوف نے جب اس کو شائع کرنے کا ارادہ کیا تو اس تشریح کو طلبہ کی سمولت کے لئے سوا لاجوباً کر دیا اور پھر اسکے حاشیہ میں دلائل بھی لکھ دیئے، پھر یہ تحریر مستند اور متبحر علمائے کرام کے سامنے بغرض اصلاح پیش کر کے ان سے بھی توثیق کر لی، چنانچہ ان کی اس کاوش کو جناب مولانا مفتی عبدالرؤف صاحب مدظلہم (نائب مفتی دارالعلوم کراچی) جناب مولانا مفتی محمد عبداللہ برمی صاحب مدظلہم اور حضرت مولانا عاشق الہی صاحب دامت برکاتہم نے بالاستیعاب مطالعہ فرما کر اصلاح فرمائی ہے۔

ان حضرات کی اصلاح کے بعد اب یہ کتاب اس قابل ہے کہ شائع کی جائے اور مدارس میں داخل نصاب کر لی جائے، اللہ تعالیٰ عزیز کی اس محنت کو قبول فرمائیں اور ان کے لئے ذخیرہ آخرت بنائیں آمین۔

جامعہ دارالعلوم کراچی  
۱۹۲۷

نحمدہ و نصلی علی رسولہ الکریم

أما بعد

عقائد کی اہمیت مسلمہ ہے، مگر ہمارے یہاں اس کو جس اہتمام سے پڑھانے کی ضرورت ہے عموماً وہ اہتمام نظر نہیں آتا، چنانچہ ابتدائی درجات میں تو اس موضوع پر کوئی قابل ذکر کتاب داخل نصاب ہی نہیں تاہم درجہ سادسہ میں جا کر شرح عقائد خاص اس موضوع کی کتاب ہے، مگر اس کو پڑھنے کے بعد بھی طالب علم کو فی زمانہ پائے جانے والے باطل فرقوں اور ان کے نظریات بارے میں کوئی خاص آگاہی حاصل نہیں ہوتی۔

جس زمانے میں احقر اپنے مادر علمی دارالعلوم کراچی میں مدرس تھا اس وقت احقر نے اپنے اساتذہ کرام کی خدمت میں اس کمی کا تذکرہ کیا تھا اور درخواست کی تھی کہ اس موضوع کو مرحلہ متوسط سے مرحلہ عالیہ تک مسلسل شامل نصاب رہنا چاہئے، مگر مشکل یہ تھی کہ اس موضوع کا ایسا نصاب دستیاب نہ تھا کہ جس کو تسلسل کے ساتھ شامل نصاب کر لیا جائے، چنانچہ یہ تجویز مرحلہ متوسط سال سوم میں

تعلیمات اسلام کے حصہ عقائد کو شامل کرنے سے آگے نہ بڑھ سکی (بعد میں یہ حصہ بھی اس مرحلہ کے طلبہ کی استعداد سے بلند ہونے کی وجہ سے نصاب سے خارج کر دیا گیا)

پھر جب احقر پر مدرسہ اشرف العلوم میں تدریس کی ذمہ داریوں کے ساتھ انتظام کا یہ جھلا دیا گیا تو احقر نے پہلی فرصت میں اس موضوع کو مرحلہ وار بتدریج شامل نصاب کرنے کی ہمت کی، اور جو بولے وہ دواڑہ کھولے، کے مصداق تمام اساتذہ نے یہ درس بھی احقر ہی کے سپرد کر دیا، اس موقع پر احقر نے مرحلہ متوسط کے طلبہ کی استعداد کے مطابق ایمان مفصل کی تشریح اس انداز میں کی کہ اس مرحلہ کی استعداد کے مطابق ضمناً موجودہ زمانے کے چند باطل فرقوں کا ایک اجمالی جائزہ اور ان کے عقائد باطلہ پر مختصر سا نقد بھی ان کے سامنے آجائے۔

ناکارہ کا یہ درس بعض طلبہ نے قلمبند کر لیا تھا، اور اسی کی فوٹو کاپی بعد کے سالوں میں شامل نصاب رہی، پھر بعض احباب کا اصرار ہوا کہ مرحلہ ثانویۃ عامۃ کے لئے بھی کچھ کام ہونا چاہئے، چنانچہ اس کے

لئے اسی حصہ کے دلائل زبانی یاد کرانے کی تجویز ہوئی تو احقر نے احباب کے اصرار پر اس کے دلائل بھی جمع کر دیئے اور طلبہ کی سمولت کے لئے ایمان مفصل کی تشریح کو سولاً جو اباً مرتب کر دیا۔

لیکن چونکہ یہ ایک بہت نازک موضوع ہے جس پر قلم اٹھانے کے لئے علمی مہارت، وسیع تدریسی تجربہ کے علاوہ اسلاف کے دینی رخ اور مسلکی مزاج سے آشنائی بہت ضروری ہے، اور ظاہر ہے کہ احقر ان تمام فضائل سے محروم تھا، اس لئے اپنی اس کاوش کو شائع کرانے کا کوئی ارادہ حاشیہ خیال میں بھی نہ تھا، کئی سال بعد اب بعض دوستوں کی ہمت افزائی پر اس شرط کے ساتھ اس کو طبع کرانے کا ارادہ ہوا کہ یہ تحریر حرفاً حرفاً اپنے اساتذہ کرام کی نظر سے گزار کر اطمینان کر لیا جائے، چنانچہ استاذ مکرم حضرت مولانا مفتی عبدالرؤف صاحب اور حضرت مولانا مفتی محمد عبداللہ صاحب دامت برکاتہم کی خدمت میں اس کو پیش کرنے کی جسارت کی اور ان حضرات نے کمال شفقت سے کام لیتے ہوئے اس کتاب کا مکمل مطالعہ فرمایا اور احقر کو اپنے مفید مشوروں سے نوازنے کے علاوہ اس تحریر میں موجود ثقیل الفاظ کی جا بجا

تسہیل فرمائی۔

پھر احقر نے اس کتاب کے مسودے کو اپنے سفر عمرہ ۱۳۱۹ھ میں، حضرت مولانا مفتی عاشق الہی صاحب مدظلہم کی خدمت میں بھی بغرض اصلاح پیش کیا، حضرت مفتی صاحب مدظلہم نے ایک ہی نشست میں پوری کتاب کا بلاستیعاب کا مطالعہ فرما کر اصلاحات فرمائیں اور اپنے نہایت گراں قدر قیمتی مشوروں سے نوازا (فجزاہم اللہ تعالیٰ أحسن الجزاء)

ان ثقہ اور مشاہیر علمائے کرام کی نظر سے گزرنے کے بعد اب یہ کاوش الحمد للہ اس قابل ہے کہ اس کو شائع کر دیا جائے۔

اسی کتاب کا دوسرا حصہ جو مرحلہ ثانویہ خاصہ کی استعداد کے حامل طلبہ کی رعایت سے مرتب کیا گیا ہے، آخری مراحل میں ہے، اس حصہ میں تاریخ اختلاف امت اور اسباب اختلاف کے علاوہ زمانہ قدیم و حاضر کے فرقوں کا تعارف، ان کے عقائد اور ان پر رد کے علاوہ اہل سنت والجماعت کا تعارف، ان کی علامات اور ان کے عقائد کا تفصیل کے ساتھ تذکرہ ہے۔

قارئین کرام کو اگر اس کتاب میں کوئی غلطی نظر آئے تو وہ یقیناً میری جہالت کا شاخسانہ ہوگی، ازراہ کرم ایسی صورت میں ناچیز کو مطلع فرمادیں۔

وَعَايَةَ اللَّهِ تَعَالَى اس حقیر کو شش کو اپنی بارگاہ میں شرف قبول عطا فرمائے اور اس کو احقر اور احقر کے والد صاحب کیلئے زادِ آخرت بنائے۔ آمین

بروز ہفتہ ۲۹ ذی الحجہ ۱۴۱۹ھ کو اس کتاب کا مسودہ طباعت کیلئے جاری تھا اسی دن حضرت شیخ الحدیث مفتی سبحان محمود صاحب رحمہ اللہ تعالیٰ (جن کو ہمیشہ نڈلہم لکھا کرتے تھے آج ان کو رحمہ اللہ تعالیٰ لکھتے ہوئے جگر زخمی ہو رہا ہے، دل خون کے آنسو در رہا ہے اور فہم میں یہ لکھنے کا یارا نہیں ہو رہا) ہم سب کو روتا چھوڑ کر اس دنیا سے پردہ فرما ہو گئے (انا اللہ وانا الیہ راجعون) حضرت نے اپنی وفات سے دو دن قبل ہی اس کتاب کے لئے تصدیق و تقریب پر دستخط فرمائے تھے۔ اللہ تعالیٰ اس کتاب کو ان کے لئے صدقہ جاریہ بنائے۔ آمین۔  
ابو امام رضا اھرم محمود  
۳ محرم الحرام ۱۴۲۰ھ

خادم طلبہ اشرف العلوم بیت المکتبہ کورنگی

سیکٹر 50A کراچی

فون: 5042981-312357-5043194

E.Mail: alashraf@cyber.net.pk

صفحہ	فہرست مضامین	صفحہ	فہرست مضامین
۲۷	صفات کمالیہ	۱۲	مقدمہ
۱۳	حبیہ	۱۲	عقیدہ کی تعریف
۳۶	دوسرا باب	۱۴	عقیدہ کی اہمیت
۳۲	فرشتے کون ہیں؟	۱۳	دین اور مذہب
۳۵	فرشتے انسانی شکل میں آتے ہیں	۱۴	ہمارا مذہب
۳۶	فرشتوں کی تعداد	۱۴	دین اسلام کیا ہے؟
۳۸	فرشتوں کی ذمہ داریاں	۱۵	ایمان اور اسلام
۴۱	تیسرا باب	۱۷	ایمان مفصل
۴۱	آسمانی کتب پر ایمان کا مطلب	۱۷	کفر کی تعریف
۴۱	نبیاء پر نازل کردہ کتابیں	۱۸	شرک کی تعریف
۴۳	دیگر آسمانی کتب میں تحریف و تاویل	۲۰	پہلا باب
۴۳	آسمانی کتب کی ضرورت	۲۰	خدا تعالیٰ پر ایمان
۴۵	قرآن کریم کے بارے میں عقیدہ	۲۱	اللہ تعالیٰ کی حقیقت سمجھنے سے بالاتر ہے
۴۷	نزول قرآن کی ترتیب	۲۴	وجود باری پر عقلی دلیل
۳۸	قرآن کی موجودہ ترتیب	۲۴	وحدانیت
۵۰	چوتھا باب	۲۴	وحدانیت کی دلیل
		۲۵	وحدانیت کی عقلی دلیل



صفحہ	فہرست مضامین	صفحہ	فہرست مضامین
۱۰۷	حشر و نشر	۸۳	قیامت کی حقیقت
۱۰۷	حشر کے کچھ حالات	۸۴	قیامت کب آئے گی؟
۱۱۰	پل صراط	۸۵	علامات قیامت
۱۱۰	انباہ کار مسلمانوں کا انجام	۸۵	علامات صغریٰ
۱۱۲	تقدیر کا بیان	۸۶	علامات کبریٰ
۱۱۲	تقدیر کی حقیقت	۹۰	ظہور مہدی
		۹۱	حضرت مہدی کا حلیہ
		۹۲	ظہور و جمال
		۹۲	جمال کا حلیہ
		۹۵	نزول عیسیٰ (علیہ السلام)
		۹۶	حضرت عیسیٰ علیہ السلام کا حلیہ
		۹۸	یا جوج ماجوج
		۹۹	یا جوج ماجوج کون ہیں؟
		۱۰۲	ذکر و خان (دھواں)
		۱۰۳	سورج کا مغرب سے نکلنا
		۱۰۳	داپہ الارض
		۱۰۵	یحیٰن کی آگ
		۱۰۶	مؤمنین کی موت

صفحہ	فہرست مضامین	صفحہ	فہرست مضامین
۶۵	حضور ﷺ کو عالم الغیب کہنا	۵۰	نبوت اور رسالت کا مطلب
۶۸	معجزے	۵۱	نبی اور رسول میں فرق
۶۸	معجزے کی تعریف	۵۲	انبیاء کرام کے بارے میں عقیدہ
۶۹	انبیاء کرام کے معجزے	۵۳	عصمت انبیاء
۷۱	حضور ﷺ کے معجزے	۵۵	انبیاء کی تعداد
۷۱	شق القمر	۵۶	خاتم النبیین ﷺ
۷۲	قرآن کریم	۵۶	حضور ﷺ کے بارے میں عقیدہ
۷۴	پانی کا معجزہ	۵۶	افضلیت
۷۴	درخت کا حکم ماننا	۵۷	عموم رسالت
۷۵	پہاڑوں کا سلام کرنا	۵۷	ختم نبوت
۷۶	پانچو ال باب	۵۸	رحمت و ہدایت
۷۶	قیامت کا بیان	۵۸	وجوب اطاعت
۷۶	موت کی حقیقت	۵۸	محبت
۷۶	موت کے بارے میں عقیدہ	۵۹	درود کی کثرت
۷۸	برزخ کی تعریف	۵۹	بخیریت
۷۹	برزخ کے حالات	۶۱	معراج
۸۲	منکر نکیر کون ہیں؟	۶۲	حیات النبی
		۶۵	علم الاولین و الاخرین

بِسْمِ اللّٰهِ الرَّحْمٰنِ الرَّحِیْمِ

نحمدہ ونصلی علی رسولہ الکریم

أَمَّا بَعْدُ!

مُقَدِّمَةٌ

سوال: عقیدہ کسے کہتے ہیں؟

جواب: عقیدہ کے لفظی معنی باندھنے کے ہیں، دین و مذہب سے متعلق وہ نظریات جو دل میں جمائے جائیں عقیدہ کہلاتے ہیں<sup>(۱)</sup>

سوال: عقیدہ کی کیا اہمیت ہے؟

جواب: عقیدہ انسان کے کردار و اعمال کی تعمیر میں بنیادی اہمیت رکھتا ہے، کیونکہ انسان کے تمام اخلاق و اعمال کی بنیاد ارادے

(۱) قال الزبیدی فی تاج العروس: (عقد الحبل والبيع والعهد) عقدان عقد (شدہ) والذی صرح بہ أئمة الإشتقاق أن أصل العقد نقیض الحل === (إلی قوله) === ثم استعمل فی التضمین والإعتقاد الحازم (فصل العین من باب الدال ص ۴۲۶ ج ۲)

پر ہے، اور ارادے کا محرک دل ہوتا ہے اور ظاہر ہے کہ دل انہی چیزوں کا ارادہ کرتا ہے جو دل میں راسخ اور جمی ہوئی ہوں اس لئے انسان کے اعمال و اخلاق کی درستگی کے لئے ضروری ہے کہ اس کے دل میں صحیح عقائد ہوں،  
۱۱۰  
۱۱۰ لہذا عقیدے کی اصلاح نہایت اہمیت رکھتی ہے<sup>(۲)</sup>

سوال: دین یا مذہب کسے کہتے ہیں؟

۱۱۲  
۱۱۳ جواب: دین یا مذہب لغت میں اس طریقہ اور قوانین کو کہتے ہیں جس کی پیروی کی جائے چاہے وہ درست ہو یا غلط،<sup>(۳)</sup>  
اور دینی زبان میں اللہ تعالیٰ کا مقرر فرمودہ وہ طریقہ جس کو بندہ اپنے اختیار سے اپنا کر حقیقی کامیابی اور فلاح پاجائے<sup>(۴)</sup>

(۲) لقولہ ﷺ: "إلا إن فی الحسد مضغة إذا صلحت صلح الجسد كله و إذا فسدت فسد الجسد كله ألا و هي القلب" (بخاری، رقم الحدیث ۱: ۵۲، کتاب الإیمان)

(۳) قال تعالیٰ: "لَكُمْ دِينُكُمْ وَلِيَ دِينِ" (الکافرون: ۳)

(۴) قال ملا حیون فی نور الأنوار: "الدین هو وضع الیہی سائق لذوی العقول

باختیارهم المحمود الی الخیر باللذات و هو يشمل العقائد و الأعمال" (ص ۶)

سوال : ہمارا مذہب کیا ہے؟

جواب : ہمارا دین اور مذہب اسلام ہے، یہی وہ مذہب ہے جو انسان کی نجات اور کامیابی کا ضامن ہے، دین اسلام جیسی جامعیت، کمال اور جاڈیت کسی دوسرے مذہب میں نہیں، یہی مذہب ساری دنیا کے انسانوں کے لئے تاقیامت کامیابی کا ضامن ہے۔

اللہ کے نزدیک اسلام کے علاوہ کوئی دوسرا مذہب مقبول نہیں ہے، جس نے اسلام کے علاوہ کوئی دوسرا مذہب اپنایا وہ دنیا و آخرت کے خسارہ اور ناکامی کے علاوہ اللہ کے غیظ و غضب کا مستحق ہوا۔<sup>(۱)</sup>

سوال : دین اسلام کیا ہے؟

(۵) قال تعالیٰ: "فمن یرد اللہ ان یریدہ یشرح صدرہ للإسلام" (الأنعام: ۱۲۵)  
وقال تعالیٰ: "إن الدین عند اللہ الإسلام" (الاحزاب: ۱۹) وقال تعالیٰ: "ورخصت لكم الإسلام دنیا" (المائدہ: ۳) وقال تعالیٰ: "ومن یتبع غیر الإسلام دنیا فلن یقبل منه"  
(آل عمران: ۸۵)

جواب : دین اسلام عقیدے اور عمل کے مجموعہ کا نام ہے چنانچہ اللہ تعالیٰ اور اللہ کے رسول ﷺ نے جن چیزوں پر ایمان لانے کا حکم دیا ہے ان کا دل میں یقین جمانا اور زبان سے اظہار اور اقرار تاعداری کرنا اور اپنی زندگی کو اس کے مطابق گزارنے کا نام مذہب اسلام ہے۔<sup>(۱)</sup>

سوال : ایمان اور اسلام کسے کہتے ہیں؟

جواب : اللہ تعالیٰ اور اس کے رسول ﷺ نے جن باتوں کی خبر دی ہے ان کا اسی طرح دل میں یقین کرنا اور تصدیق کرنا ایمان کہلاتا ہے اور اس یقین و تصدیق کا زبان سے اظہار و اقرار کرنا اور اپنی زندگی اس کے مطابق گزارنا اسلام کہلاتا ہے، لہذا ایمان وہ بنیاد ہے جس پر مذہب اسلام کی عمارت قائم ہے، اس کے بغیر نہ ف زبان سے اقرار کرنا منافقت

(۱) قال تعالیٰ: "ان الذین آمنوا وعملوا الصالحات کانت لهم جنات الفردوس من اولئک" (الکہف: ۱۰۷) و کما ورد فی حدیث جبرئیل او قال الامام الاعظم فی الفقہ الاکبر "الذین آمنوا و عملوا الصالحات کانت لهم جنات الفردوس من اولئک" (الفقہ الاکبر)

ہے، چنانچہ ایمان کے بغیر (اللہ تعالیٰ کے یہاں) نہ اسلام  
معتبر ہے اور نہ عمل صالح کا کوئی اعتبار ہے (۴)

سوال : مسلمان ہونے کیلئے کن چیزوں پر ایمان لانا ضروری ہے؟

جواب : ایک مرتبہ حضرت جبرئیل علیہ السلام نے حضور پاک ﷺ

کی خدمت میں حاضر ہو کر چند سوالات امت کی تعلیم کے

لئے کئے تھے جس میں ایک سوال ایمان کے بارے میں تھا

اور آپ ﷺ نے اس کے جواب میں کلمہ شہادت کے

علاوہ وہ بنیادی باتیں بیان فرمائی تھیں جن کی تصدیق کرنا

ایمان کیلئے ضروری ہے

اور وہ باتیں ایمان مفصل میں جمع کر دی گئی ہیں، ایمان مفصل

(۷) کما ورد فی حدیث جبرئیل فی جواب: "ما الإسلام"، قال الملا علی قاری فی

شرح الفقہ الاکبر: "قال الامام الأعظم فی کتابه الوصیة، الإیمان إقرار باللسان و

تصدیق بالحنان، و الإقرار وحده لا یکون إیماناً لأنه لو کان إیماناً لکان المنافعون

کلهم مؤمنون، قال اللہ تعالیٰ فی حق المنافقین: "و اللہ یشہد ان المنافقین لکاذبون"

... إلی قوله... ثم التصدیق رکن حسن لعینه لا یحتمل السقرط فی حال من

الأحوال" الحج (شرح الفقہ الاکبر ص ۵۷ طبع مصر)

یہ ہے:

آمَنْتُ بِاللَّهِ وَ مَلَائِكَتِهِ وَ كُتُبِهِ وَ رُسُلِهِ

وَ الْيَوْمِ الْآخِرِ وَ الْقَدَرِ حَبِيرِهِ وَ شَرَّهِ مِنَ اللَّهِ

تَعَالَى وَ الْبَعْثِ بَعْدَ الْمَوْتِ (۸)

ترجمہ : میں ایمان لایا اللہ پر اور اسکے فرشتوں پر اور اسکی کتابوں پر

اور اسکے رسولوں پر اور قیامت کے دن پر اور تقدیر پر کہ ہر

خیر و شر اللہ تعالیٰ کی جانب سے ہوتا ہے اور مرنے کے بعد

دوبارہ زندہ ہونے پر۔

سوال : کفر کیا ہے؟

جواب : جن باتوں کی تصدیق اور اقرار ایمان کے لئے ضروری ہے ان

میں سے کسی ایک کا بھی انکار کر دینا کفر ہے، جیسے کوئی اللہ

تعالیٰ کا انکار کر دے، یا کسی پیغمبر کو نہ مانے، تو ایسا شخص کافر

(۸) کما ورد فی حدیث جبرئیل، (الجامع الصحیح البخاری، رقم ۵۰ / مسلم،

رقم ۱۰۰۸ / أبو داؤد، رقم ۴۶۹۵ / نسائی، رقم ۴۹۹ / ابن ماجہ، رقم ۶۳، ۶۴ )

عبادت میں شریک کرنے کا مطلب یہ ہے اللہ تعالیٰ کے علاوہ کسی اور کو بھی عبادت کے لائق سمجھنا، جیسے قبر کو یا پیر کو عبادت کے طور پر سجدہ کرنا، اللہ کے سوا کسی پیر کے نام کی منت مانگنا یا کسی نبی ولی کے نام کا روزہ رکھنا وغیرہ۔<sup>(۱۲)</sup>



(۱۲) قال تعالیٰ: "وَمَا أُمِرُوا إِلَّا لِيَعْبُدُوا إِلَهًا وَاحِدًا" (التوبة: ۳۱) و قال تعالیٰ: "انقادوا رکبوا من عندنا" "اللَّهُ مَخْصِنٌ لَهُ الدِّينُ فَمَنْ جَاهَدْنَا إِلَى السَّرِيزَاتِ هُمْ بِشُرُكِنَا" (العنکبوت: ۲۶) و قال: "وَمَا يَعْشُرُ مِنْ عِبَادٍ إِلَّا الَّذِينَ هُمْ لَا يُشْعُرُونَ بِتَقْوَانِ" (يونس: ۶۸)

ہو جائے گا۔ ۱۰

سوال: شرک کسے کہتے ہیں؟

جواب: اللہ تعالیٰ کی ذات و صفات یا عبادت میں کسی دوسرے کو شریک بنانا شرک کہلاتا ہے، جیسے ہندو بہت سے خدما مانتے ہیں، عیسائی حضرت مریم اور حضرت عیسیٰ علیہما السلام کو بھی خدما مانتے ہیں<sup>(۱۱)</sup> اور صفات میں شرک کرنے کے معنی یہ ہیں کہ اللہ تعالیٰ کی صفات کما ایہ کسی دوسرے کے لئے ثابت کرنا، جیسے کسی پیر فقیر کے بارے میں یہ عقیدہ رکھنا کہ وہ اولاد دے سکتا ہے یا بارش برسا سکتا ہے<sup>(۱۲)</sup> اسی طرح

(۹) لقولہ تعالیٰ: "مَنْ كَفَرَ بِاللَّهِ مِنْ بَعْدِ مَا جَاءَهُ مِنْ بَيِّنَاتٍ لَعْنَةُ اللَّهِ عَلَى الْكَافِرِينَ" (البقرة: ۶۳) و لقولہ تعالیٰ: "مَنْ جَادَلَ فِي آيَاتِ اللَّهِ إِلَّا الَّذِينَ كَفَرُوا" (آیة المؤمنین: ۴)

(۱۰) لقولہ تعالیٰ: "قُلْ هُوَ اللَّهُ أَحَدٌ اللَّهُ الصَّمَدُ" (الإخلاص) و لقولہ تعالیٰ حکایة عن ابراهيم عليه السلام: "يا قوم اني بريء مما تشركون اني وحيث وجهي للذي فطر السموات و الارض حنيفا و ما انا من المشركين" (سورة: ۲۸)

(۱۱) لقولہ تعالیٰ: "ليس شطله شيء و غير السميع العليم" (الشورى: ۱۱)

## پہلا باب

## اللہ تعالیٰ پر ایمان

سوال: اللہ جل شانہ کے بارے میں کیا عقیدہ رکھنا چاہئے؟

جواب: اللہ تعالیٰ اس ذات کا نام ہے جو یکتا ہے اور تمام اچھی اچھی صفات اور خوبیاں اس میں ہیں، ذات، صفات اور عبادت میں اس کا کوئی شریک نہیں، جو ہمیشہ سے ہے اور ہمیشہ رہے گا، جس نے تمام جہانوں کو پیدا کیا، اسے کسی نے پیدا نہیں کیا، جس کو چاہتا ہے اپنے اختیار سے پیدا فرماتا ہے اور جس کو چاہتا ہے اپنے اختیار سے فنا فرماتا ہے، دنیا کی تمام باتیں اس کے اختیار و ارادے سے ہوتی ہیں، وہ ہر بات کو سنتا اور ہر چیز کو دیکھتا ہے، ہر چھوٹی بڑی چیز کا جاننے والا ہے، وہی سب کو رزق دیتا ہے، وہی جس کو چاہتا ہے عزت دیتا ہے، جس کو چاہتا ہے ذلت دیتا ہے، زندگی اور موت اسی کے قبضہ اور اختیار میں ہے۔<sup>(۳)</sup>

(۱۳) قال تعالیٰ: "وَاللّٰهُمَّ اِنِّىْ اَعُوْذُ بِكَ مِنَ الْغَرَقِ" (۱۳۴)

سوال: کیا انسان اللہ جل شانہ کی ذات کو سمجھ سکتا ہے؟

جواب: اللہ جل شانہ کی حقیقت کا علم انسان کی طاقت اور اس کے بس سے باہر ہے بڑے سے بڑا عقلمند اور صاحب علم بھی اللہ تعالیٰ کی حقیقت اور ذات تک نہیں پہنچ سکتا،<sup>(۴)</sup> ہم اللہ تعالیٰ کو اس کی صفات کمالیہ سے پہچانتے ہیں۔<sup>(۵)</sup>

سوال: اللہ تعالیٰ موجود ہے، لیکن بعض لوگ یہ سمجھتے ہیں کہ اللہ

وقال: "كل شيء هالك الا وجهه" (الفصص: ۸۸)، وقال: "وبنى وجه ربك ذو الجلال والاكرام" (الرحمن: ۲۷)، وقال: "خالق كل شيء" (أنعام: ۱۰۲)، وقال: "فما لهما بركة" (هود: ۱۰۷ / البروج: ۱۶)، وقال: "الا له الخلق والامر" (الأعراف: ۵۴)، وقال: "ليس كمثل شيء وهو السميع البصير" (الشورى: ۱۱)، وقال: "وعنده مفاتح الغيب لا يعلمها الا هو" (أنعام: ۵۹)، وقال: "تخرج من تشاء وتدخل من تشاء بيدك الخير انا على كل شيء قدير" (آل عمران: ۶۱)، وقال: "الذى يبدؤ الخلق ثم يعيده وهو اخبون عليه" (الروم: ۲۷)، (۱۴) قال تعالیٰ: "ولا يحيطون به علما" (ملئ: ۱۰، ۱۱)

(۱۵) قال فی شرح العقيدة الطحاوية: "لا تبلغه الاوهام ولا تدركه الاقلام"..... (۱۶) قولہ: "واللہ تعالیٰ لا یعلم کیف ہو الا ہو سبحانہ وتعالیٰ واما تعرفہ سبحانہ صفاتہ وهو اتم احد، صمد، لم یلد ولم یولد ولم یکن له کفو احد" (شرح العقيدة الطحاوية: ۱۲۰)

تعالیٰ کا کوئی وجود نہیں ہے، لہذا وجود باری تعالیٰ پر کوئی منقلی دلیل بھی بیان کر دیں۔

جواب: ان لوگوں کا مذکورہ عقیدہ ظاہر ہے کہ کسی بھی عقلمند آدمی کے لئے قابل توجہ نہیں ہو سکتا، ذرا سوچنے کی بات ہے کہ معمولی سا کام بھی بغیر کرنے والے کے نہیں ہو سکتا، تو اتنا بڑا کارخانہ عالم، جس میں دن بھی ہوتا ہے اور رات بھی، بارش بھی ہوتی ہے اور خشک سالی بھی، غرض ایک نظام ہے جو بے داغ ہونے کے علاوہ نہایت منظم اور شاندار ہے، خود خود کیسے پیدا ہو سکتا ہے؟ اور خود خود کیسے چل سکتا ہے؟ لازمی طور پر یہ ماننا پڑے گا کہ اسے کسی نے بنایا ہے اور بنانے کے بعد منظم طور پر اس کو چلا رہا ہے، یہی عالم کو بنانے اور چلانے والا اللہ تعالیٰ ہے۔

عرب کے ایک دیہاتی سے پوچھا گیا کہ تو نے اللہ تعالیٰ کے وجود کو کیسے پہچانا؟ تو اس نے کہا:

“البعرة تدل علی البعیر الاثر يدل علی

المسیر فالسماء ذات الأبراج و .  
الأرض ذات الفجاج کیف لا يدل  
علی اللطیف الخبیر“

یعنی: اونٹ کی ٹینگلی دیکھ کر یہ معلوم ہو جاتا ہے کہ یہاں سے کوئی اونٹ گیا ہے، اور نشان قدم دیکھ کر پتہ چلتا ہے کہ یہاں سے کوئی گذرنے والا گذرا ہے، تو یہ بڑے بڑے چاند سورج اور ستاروں والا آسمان، یہ کشادہ اور وسیع راستوں والی زمین، ضرور اللہ کے موجود ہونے کی خبر دیتی ہے۔ دیکھئے یہ عام سادہ دیہاتی کوئی عالم فاضل اور محقق نہیں، مگر یہ بھی معمولی غور و فکر سے اللہ تعالیٰ کا موجود ہونا جان لیتا ہے، تو وہ لوگ جو اس قدر واضح نشانیوں کے باوجود اللہ تعالیٰ کے وجود کے منکر ہوں، ان کے بارے میں یہی کہا جاسکتا ہے کہ ان کی عقلوں پر پردے پڑ گئے ہیں۔

وحدانیت

سوال : اس بات کی کیا دلیل ہے کہ اللہ تعالیٰ ایک ہیں ؟

جواب : خود اللہ تعالیٰ نے قرآن کریم میں جانچ اپنی وحدانیت بیان فرمائی ہے، (اور ہمارے لئے یہی دلیل کافی ہے)، چنانچہ

فرمایا : قُلْ هُوَ اللَّهُ أَحَدٌ<sup>(۱)</sup>

یعنی : کہہ دو کہ وہ اللہ ایک ہے

اور فرمایا :

وَاللَّهُكُمْ إِلَهٌ وَاحِدٌ لَا إِلَهَ إِلَّا هُوَ الرَّحْمَنُ الرَّحِيمُ<sup>(۲)</sup>

یعنی : اور تمہارا معبود ایک ہی معبود ہے، نہیں ہے کوئی معبود

سوائے اس کے، جو رحمان اور رحیم ہے

سوال : بعض لوگ اللہ کے وجود کو تو مانتے ہیں مگر ایک سے زیادہ

معبودوں کا عقیدہ رکھتے ہیں، جیسے ہندو اور عیسائی وغیرہ،

(۱۶) الإخلاص : ۱

(۱۷) البقرة : ۱۶۳

ان کے لئے کوئی عقلی دلیل بیان کر دیں۔

جواب : ایک سے زیادہ معبود ہونا عقل و فطرت دونوں کے خلاف

ہے، ذرا سوچئے تو کہ اس دنیا میں ایک چھوٹے سے ملک پر

بھی بیک وقت دو آدمیوں کی سمرانی یا بادشاہت نہیں چل

سکتی، تو اتنے بڑے عالم میں خداوند قدوس کے ساتھ

اس کی خدائی میں کوئی دوسرا کیسے شریک ہو سکتا ہے ؟

کیونکہ دو خدا ہونے کی صورت میں یا تو دونوں میں ہمیشہ

اتفاق رہنا یا اختلاف ہوتا، ہمیشہ اتفاق ہونے کی صورت میں

دوسرے خدا کی حاجت نہیں، کیونکہ جب ایک کا فعل وارادہ

کافی ہو گیا تو دوسرے کی کیا ضرورت ؟ جب دوسرے کی

ضرورت نہیں تو دوسرا زائد اور معطل ہو گیا اور معطل ہونا

شان خداوندی کے خلاف ہے، لہذا معلوم ہو گیا کہ دو خدا

نہیں ہو سکتے۔

اور اگر دونوں میں اختلاف ہو، مثلاً ایک نے زید کو موت

دینے کا ارادہ کیا، اور دوسرے نے اسی وقت میں اس کو



زندگی دینے کا ارادہ کیا، تو ضروری ہے کہ اس ایک وقت میں یا تو زید کو موت آئے یا زندگی ملے، دونوں باتیں بیک وقت نہیں ہو سکیں گی، لہذا اگر زید کو موت نے آیا تو دوسرا خدا جس نے زید کی زندگی کا فیصلہ کیا تھا وہ عاجز ہو گیا اور عاجز ہونا خدا کی شان کے خلاف ہے، اور اگر اس وقت میں زید کو زندگی ملی تو دوسرا خدا جس نے زید کی موت کا فیصلہ کیا تھا، وہ عاجز ہو گیا اور عاجز خدا نہیں ہو سکتا۔

لہذا ثابت ہو گیا کہ خدا تعالیٰ ایک ہی ہے دو نہیں ہو سکتے اور خدائی میں شرکت محال ہے۔

مشرکین کے لئے یہی مذکورہ عقلی دلیل اللہ جل شانہ نے بھی قرآن کریم میں بیان فرمائی ہے، ارشاد ہے:

”لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا“ (۵۸)

یعنی: ”اگر آسمان و زمین میں اللہ تعالیٰ کے سوا بہت سے معبود

ہوتے تو نظام عالم بگڑ جاتا، حالانکہ نظام عالم نہیں بگڑا، جس سے ثابت ہوا کہ اللہ تعالیٰ کے ساتھ خدائی میں کوئی شریک نہیں۔

### صفات کمالیہ

سوال: اللہ تعالیٰ صفات کمالیہ کون کونسی ہیں؟

جواب: اللہ تعالیٰ کی صفات کمالیہ بہت سی ہیں ان میں سے چند صفات کمالیہ (یعنی اچھی اچھی صفات) یہ ہیں:

(۱) وحدت: یعنی خداوند قدوس اپنی ذات میں بھی یکتا ہے اور صفات میں بھی یکتا ہے نہ اسکا ذات میں کوئی شریک ہے اور نہ صفات میں۔ (۱۹)

(۲) قدیم: یعنی اللہ تعالیٰ ہمیشہ سے ہے اور ہمیشہ رہے گا نہ اس کی ابتدا

(۱۹) لقولہ تعالیٰ: قل هو اللہ احد (الإخلاص: ۲) ولقولہ تعالیٰ: لیسر کملہ شیء

ہے نہ اس کی انتہا ہے۔<sup>(۲۰)</sup>

- (۳) حیات: یعنی زندگی، خدا تعالیٰ زندہ ہے اور زندہ ہی رہے گا، زندگی کی صفت اس کے لئے ہمیشہ ہمیشہ ثابت ہے۔<sup>(۲۱)</sup>
- (۴) قدرت: قدرت کے معنی طاقت کے ہیں یعنی اللہ تعالیٰ کو ہر چیز پر قدرت اور طاقت حاصل ہے، وہ تمام عالم کو پیدا کرنے، پھر قائم رکھنے، پھر فنا کر دینے، پھر دوبارہ موجود کر دینے پر قادر ہے، اس کی قدرت سے کوئی چیز باہر نہیں۔<sup>(۲۲)</sup>

(۵) علم: علم کے معنی جاننے کے ہیں، یعنی اللہ تعالیٰ تمام

(۲۰) لقولہ تعالیٰ: هو الأول والآخر والظاهر والباطن (الحمدید: ۳) وقال نسفی

الاجم أنت الأول فليس قبلك شيء وأنت الآخر فليس بعدك شيء الحديث (رواه مسلم: ۶۷۱۳ ج ۹، كنز العمال: ۳۸۲۰)

(۲۱) قال تعالیٰ: اللہ لا الہ الا هو الحي القيوم (البقرہ: ۲۵۵) وقال تعالیٰ: وعنت

الوجوه للحي القيوم (طہ: ۱۱)

(۲۲) قال تعالیٰ: واللہ علی کل شیء قدير (البقرہ: ۲۸۲)

چیزوں کا عالم یعنی جاننے والا ہے، اس کے علم سے کوئی چھوٹی یا بڑی چیز باہر نہیں، ہر ہر ذرہ تک اس کے علم میں ہے، ہر چیز کو اس کے موجود ہونے سے پہلے اور فنا ہونے کے بعد بھی جانتا ہے، انسان کے دل میں آنے والے خیالات اور اندھیری رات میں چلنے والی بیڑی کے پاؤں کی حرکت سب کچھ اللہ تعالیٰ کے علم میں ہے، علم غیب (یعنی پوشیدہ باتوں کا علم) صرف خدا تعالیٰ ہی کی خاص صفت ہے۔<sup>(۲۳)</sup>

(۶) ارادہ: ارادہ کے معنی اپنے اختیار سے کام کرنا، اللہ تعالیٰ

(۲۳) قال تعالیٰ: يعلم ما بین ایدیم وما خلفیم وما خلفیم (البقرہ: ۲۵۵) وطہ: ۱۱۰) وقال

: انه علم بدات الصدور (الملک: ۱۳) وقال وعندہ مقادیر الغیب لا یعلمها الا هو وبعلم

ما فی البر والبحر وما تسقط من ورقہ الا یعلمها ولا حبة فی ظلمات الارض ولا رطب

ولا یابس الا فی کتاب مبین (الانعام: ۵۹)

جس چیز کو چاہتا ہے اپنے اختیار سے پیدا فرماتا ہے اور جس کو چاہتا ہے اپنے ارادہ سے فنا فرماتا ہے تمام عالم میں جو کچھ ہوتا ہے اسی کے اختیار و ارادہ سے ہوتا ہے وہ کسی بات میں مجبورہ لاچار نہیں ہے۔<sup>(۲۴)</sup>

(۷) سمع و بصر : سمع کے معنی سننا اور بصر کے معنی دیکھنا ہے۔ اللہ تعالیٰ بغیر کان و آنکھ کے سنتا اور دیکھتا ہے، اس کے لئے اندھیرا، اجالا، دور نزدیک سب دیکھنے اور سننے میں برابر ہے۔<sup>(۲۵)</sup>

(۸) کلام : کلام کے معنی بولنا، یعنی خدا تعالیٰ بغیر زبان کے بولنے والا ہے، اسے کلام میں زبان کی حاجت نہیں، کیونکہ محتاج ہونا مخلوق کی صفت ہے اور اللہ تعالیٰ

(۲۴) قال تعالیٰ : فعال لما يريد (البروج: ۱۶) و قال : اور ما یخلق ما یشاء و یختار

الآیة (القصص: ۶۸)

(۲۵) قال تعالیٰ : وهو السميع العليم (الشوری: ۱۱)

محتاجی سے پاک ہے، اور اللہ تعالیٰ کے کلام کی کیفیت ہمیں نہیں معلوم۔<sup>(۲۶)</sup>

تتبعیہ : یہ بات خوب سمجھ لینا چاہئے کہ اللہ تعالیٰ مخلوق کی صفاتوں سے پاک ہے، اس کی صفات ہمیشہ سے ہیں اور ہمیشہ رہیں گی، اس کی کوئی صفت کبھی ختم نہیں ہو سکتی۔<sup>(۲۷)</sup> قرآن کریم اور حدیث شریف میں جو اللہ تعالیٰ کی بعض ایسی صفات کا ذکر ہے مثلاً دیکھنا، سننا، بولنا یا ہاتھ یا قدم وغیرہ،

(۲۶) و کلم اللہ موسیٰ تکلیما (النساء: ۱۶۵) و قال : سلام قولا من رب رحیم

(یسین: ۵۸) و قال الإمام الأعظم فی الفہم الأكبر : ونحن نتكلم بالآلات و الحروف

واللہ ینکلم بلا آله و لا حروف (عص: ۲)

(۲۷) قال تعالیٰ لبس کسلفہ شیخ (شوری: ۱۱) و قال : سبحان رب العزیز عما

یصفون (الصفّات: ۱۸۰) و قال الإمام أبو حنیفة : لا یشہ شیئا من خلقه و لا یشہہ

شیء من خلقه === إلی قولہ === و صفاته کلیما خلاف صفات المخلوقین یعلم لا

کعلما ، یقدر لا کقدرتہ ، و یری لا کبروتہ (شرح الفہم الأكبر لملا علی قاری ص)

تو ایسی باتوں پر ایمان لانے کے ساتھ یہ عقیدہ رکھنا چاہیے کہ ان کی اصل حقیقت اور مراد اللہ تعالیٰ ہی کو معلوم ہے، ہماری عقل اس کے سمجھنے سے قاصر ہے، ہم ان کی اصل حقیقت سمجھے بغیر اجمالاً ان پر ایمان لاتے ہیں۔<sup>(۲۸)</sup>

(۹) تخلیق: تخلیق کے معنی پیدا کرنا، یعنی اللہ تعالیٰ ہی تمام مخلوقات کو پیدا فرماتا ہے، مخلوقات کو پیدا فرمانے میں وہ کسی کا محتاج نہیں۔<sup>(۲۹)</sup>

(۱۰) احیاء و اماتت: احیاء کے معنی زندہ کرنے اور اماتت کے معنی



(۳۸) قال تعالیٰ: و الراسخون فی العلم یقولون آمنا بہ (آل عمران: ۷۰) وقال الإمام الشعراونی: أعلم أن من الأدب عدم ناولیل آیات الصفات ووجوب الإیمان میا مع عدم التکیف (البراقیت والحواسر ج: ۲ ص: ۱۰۵) وقال فی الفقه الأكبر: وله بدو ووجه ونفس کما ذکرہ اللہ تعالیٰ فی القرآن. فما ذکرہ اللہ تعالیٰ فی القرآن من ذکر الوجه وابد والنفس فیهو له صفة بلا کیف ولا یقال أن بدو قدرۃ أو نعمة لأن فیه إبطال الصفة (ص: ۱۸۵)

(۲۹) قال تعالیٰ: ذلكم اللہ ربکم جلتی کل شیء (مؤمن: ۶۲) وقال: وخلق کل شیء (الأنعام: ۱۰۱) وقال: إن اللہ غنی عن العالمین (آل عمران: ۹۷)

موت دینے کے ہیں، یعنی زندگی دینا اور مراد اللہ تعالیٰ ہی کے اختیار و ارادے سے ہوتا ہے اس کے علاوہ کوئی زندگی یا موت دینے والا نہیں۔<sup>(۳۰)</sup>

(۱۱) رزاق: اس کے معنی روزی دینے والی ذات، یعنی روزی

دینے اور اسمیں کمی بیشی کر نیوالی ذات اللہ تعالیٰ ہی کی ہے، اس کے علاوہ کسی کے قبضہ و اختیار میں روزی دینا یا کمی بیشی کرنا، نہیں ہے۔<sup>(۳۱)</sup>



(۳۰) قال تعالیٰ: قل اللہ یحییکم ثم یمیتکم ثم یجمعکم إلی یوم القیمة لا رب فیه ولكن أكثر الناس لا یعلمون (الحاثیة: ۲۶) وقال: اللہی خلق الموت والحیوة لیلوکم ایکم أحسن عملاً (الملک: ۲)

(۳۱) قال تعالیٰ: إن اللہ هو الرزاق ذو القوۃ العزیز (الذریت: ۵۸)

## دوسرا باب

ملائکہ پر ایمان

سوال: فرشتے کون ہیں؟

جواب: فرشتے اللہ تعالیٰ کی برگزیدہ مخلوق ہیں (۳۱) جو نور سے پیدا کئے

گئے ہیں، (۳۲) یہ کبھی بھی اللہ کی نافرمانی نہیں کرتے، جس

کام میں لگا دیئے گئے ہیں اسی میں لگے رہتے ہیں، (۳۳) یہ نہ

کھاتے ہیں نہ پیتے ہیں (۳۴) نہ سوتے ہیں؛ یہ نہ مرد ہیں اور

(۳۲) لقولہ تعالیٰ: "وقالوا اتجدد الرحمین ولذا سبحنا له بل عباد مکرمون" (انبیاء: ۲۶)

(۳۳) عن عائشۃ عن النبی ﷺ قال: "خلقت الملائکۃ من نور" (مسلم: ۲۹۹۶ و

احمد: ۶ ص ۱۶۸)

(۳۴) قال تعالیٰ: لا یعضون اللہ ما أمرهم ویعلون ما یؤمرون (تحریم: ۶)

(۳۵) قال تعالیٰ: "هل أتاکم حدیث ضیفہ إبراہیم المکرمین" (فی قولہ) ===

قال ألا تأکلون" (الذریات: ۲۴-۲۷)

نہ عورت (۳۶)۔

ایک مومن کے لئے جس طرح بن دیکھے خدا تعالیٰ پر ایمان

لانا ضروری ہے، اسی طرح خدا تعالیٰ کی پیدا کردہ نورانی

مخلوق فرشتوں پر بھی ایمان لانا ضروری ہے۔ (۳۷)

سوال: کیا فرشتے انسانی شکل یا دوسری شکل میں آسکتے ہیں؟

جواب: جی ہاں اللہ تعالیٰ نے فرشتوں کو یہ صلاحیت دی ہے کہ وہ اپنی

شکل کے علاوہ کسی دوسری شکل میں ظاہر ہو جائیں، چنانچہ

قرآن کریم میں، حضرت ابراہیم، حضرت مریم اور

حضرت لوط علیہم السلام کے قصوں میں مذکور ہے

(۳۶) قال تعالیٰ: "فاسئلتهم انما سئلت النساء ولیہم الشیون أم خلقنا السلیکۃ اذانا وهم

شاهدون ولا یلہم من انکم لبقولون" (الصافات: ۱۵۹-۱۶۰)

(۳۷) قال تعالیٰ: "ومن یکفر باللہ وملائکته وکتابه ورسله فقد حبل علی خلالہ یعد" (النساء: ۱۳۶)

وقال تعالیٰ: "کل آمن باللہ وملائکته وکتابه ورسله الاہب" (البقرہ: ۲۸۵)

کہ فرشتے انسانی شکل میں ان کے پاس آئے تھے۔ (۳۸)

سوال : فرشتوں کی تعداد کتنی ہے؟

جواب : فرشتوں کی تعداد اللہ تعالیٰ کے سوا کسی کو نہیں معلوم (۳۹)

سوال : کیا فرشتوں کے نام بھی ہیں؟

جواب : جی ہاں! فرشتوں کے نام بھی ہیں، چند نام اللہ تعالیٰ نے

انسانوں کو بھی بتائے ہیں، اور وہ یہ ہیں :

۱۔ حضرت جبرائیل علیہ السلام (۴۰) ۲۔ حضرت

میکائیل علیہ السلام (۴۱) ۳۔ حضرت اسرافیل

(۳۸) لقولہ تعالیٰ : "تمثل لہا بشرًا سوا" (مریم: ۱۷) وقال تعالیٰ : "هل أتاک

حدیث ضیف ابراہیم المکرّمین إذ دخلوا علیہ فقالوا سلاما قال سلام قوم منکرون"

(الذّریّت: ۲۴-۲۵) وقال تعالیٰ : "ولما جائت رسلنا لوطا سآء بهم وضاق بهم

ذرعا" (هود: ۷۷) وعن عمر بن الخطاب فی حدیث جبرئیل : "إذ طلع علینا رجل

شدید بیاض الثّياب شدید سواد الشعر" (رواہ الشیخان)

(۳۹) قال تعالیٰ : "وما یعلم جنود ربّك إلا هو" (المعدن: ۳۱)

(۴۰ و ۴۱) قال تعالیٰ : "من کان عدوا لله وملائکته وجبرئیل ومیکئیل فإن الله عدو

للمکافرین" (البقرة: ۹۸)

علیہ السلام (۴۲) ۴۔ حضرت عزرائیل علیہ السلام (۴۳)

۵۔ حضرت مالک علیہ السلام (۴۴) ۶۔ حضرت رضوان

علیہ السلام (۴۵) ۷۔ حضرت منکر نکیر علیہما السلام (۴۶)

۸۔ ہاروت وماروت علیہما السلام (۴۷)

(۴۲) "اللّٰهم ربّ جبرئیل ومیکائیل وإسرافیل فاطر السماوات والأرض عالم العیب

والشّهادة أنت تحکم بین عبادک الحدیث" (رواہ أحمد: ۱۵۶: ۶)

(۴۳) أخرج ابن أبی الدنیا أبو الشیخ فی العظمة عن أشعث بن أسلم قال: "سأل

إبراهیم علیہ السلام ملکت السموات واسمہ عزرائیل وانه عینان فی وجهه" (الحدیث

للمسیوطی ص: ۲۲، رقم: ۱۲۳)

(۴۴) قال تعالیٰ: "وتادوا یا مالک لیقض علینا ربّک" (الزّخرف: ۷۷)

(۴۵) عن ابن عباس قال: "لما عبر المشرکون رسول الله ﷺ بالفاقة" =

(الی قولہ) = "إذ عاد جبرئیل إلی حبلہ فقال یا محمد أبشر هذا رضوان خازن الجنة"

الحدیث (الحیثک ص: ۶۷)

(۴۶) عن أبی هریرة قال: "قال رسول الله ﷺ إذا أقر المیت أتاه ملکان أسودان

أرزقان یقال لأحدهما منکر وللآخر نکیر" الحدیث (الترمذی: کتاب الجنائز باب

عذاب القبر، ص: ۱۲۷، ح: ۱)

(۴۷) قال تعالیٰ: "وما أنزل علی الملکین بیاباں هاروت وماروت" (البقرة: ۱۰۲)

سوال : کیا اللہ تعالیٰ نے فرشتوں کے ذمہ کام لگا رکھے ہیں ؟  
 جواب : جی ہاں ! اللہ تعالیٰ نے فرشتوں کو بہت سے کام سپرد کئے ہیں ،<sup>(۴۸)</sup> مثلاً حضرت جبرائیل علیہ السلام کو (جو تمام فرشتوں کے سردار ہیں) <sup>(۴۹)</sup> اللہ تعالیٰ نے انبیائے کرام کے پاس وحی لے جانے کی ذمہ داری سپرد فرمائی ہے ،<sup>(۵۰)</sup> اور اللہ کے حکم سے بندوں کی ضروریات پوری کرنا بھی انہی کے سپرد ہے <sup>(۵۱)</sup>

(۴۸) قال تعالیٰ: "فالمقسمات أمراء" (الذاریات : ۵)

(۴۹) عن ابن عباس قال: "قال رسول الله ﷺ: ألا أخبركم بأفضل الملائكة: جبرئيل" (کنز العمال ۱۲: ۳۵۳۴۳ و الدر المنثور ۱: ۹۲)

(۵۰) قال تعالیٰ: "اللہ یصطفیٰ من الملائكة رسلا" (الحج: ۷۵) وقال: "إنه لقول رسول كريم" (الحاقة: ۵۰ و النکوير: ۱۹) قال الإمام السيوطي تحت هذه الآية:

"وصف الله تعالى جبرئيل بسنة من صفات الكمال أحدها كونه رسولا من عند الله"

(الحنانك: ۲۲۱)

(۵۱) عن جابر بن عبد الله عن النبي ﷺ قال: "إن جبرئيل موكل بحاجات العباد"

الحديث (الدر المنثور، ۱: ۹۲، و بیہقی فی شعب الإيمان)

اور حضرت میکائیل علیہ السلام بارش برسانے اور سبزہ اگانے پر مامور ہیں ،<sup>(۵۲)</sup>  
 اور حضرت اسرافیل علیہ السلام قیامت کے دن صور پھونکے گئے <sup>(۵۳)</sup>، جبکہ حضرت عزرائیل علیہ السلام روح قبض کرنے پر مامور ہیں <sup>(۵۴)</sup> اسی طرح جنت اور جہنم کی دربانی پر بھی فرشتے مقرر ہیں <sup>(۵۵)</sup> اور اللہ تعالیٰ نے انسان

(۵۲) حدیث جابر بن عبد اللہ المدکور

(۵۳) عن أبي سعيد قال: "قال رسول الله ﷺ: إسرئيل صاحب الصور" الحديث

(الدر المنثور، ۱: ۹۴ و مستد أحمد، ۳: ۱۰)

(۵۴) قال تعالیٰ: "فل يتوفاكم ملك الموت الذي وكل بكم" (آلہ السجدة: ۱۱)

وعن زيد بن ثابت قال: "قال رسول الله ﷺ: ..... وما من أهل بيت إلا

وملك الموت يتعاهدكم في كل يوم مرتين فمن وجدته فدا التقضى أحله قبض روحه"

الحديث (کنز العمال: ۴۲۱۳۳)

(۵۵) قال تعالیٰ: "وسيق الذين اتقوا ربهم إلى الجنة زمرا حتى إذا جاؤها وفتح

أبوابها وقال لهم خزنتها سلام عليكم طيبم فادخلوها خالدين" (الزمر: ۷۳) وقال:

"وما جعلنا أصحاب النار إلا ملائكة" (المدثر: ۳۱)

## تیسرا باب

## آسمانی کتابیں

سوال : آسمانی کتابوں پر ایمان لانے کا کیا مطلب ہے؟

جواب : جس طرح اللہ تعالیٰ پر، اس کے رسولوں پر اور فرشتوں پر

ایمان لانا ضروری ہے، اسی طرح ان تمام کتابوں پر بھی جو اللہ

تعالیٰ نے اپنے نبیوں پر نازل فرمائی ہیں، یہ ایمان لانا ضروری

ہے کہ اللہ تعالیٰ کی نازل کردہ یہ کتابیں بھی سچی ہیں، چنانچہ

اگر کوئی شخص ان آسمانی کتابوں پر ایمان میں سے کسی ایک پر

ایمان نہ لائے گا تو کافر ہو جائے گا (۵۶)

سوال : کون کونسی کتابیں کن کن پیغمبروں پر اتاری گئیں؟

جواب : حضرت آدم علیہ السلام سے لیکر ہمارے نبی پاک ﷺ

تک اللہ تعالیٰ نے بہت سی کتابیں اور صحیفے نازل فرمائے ہیں،

(۵۶) قال تعالیٰ: "قولوا آمنا بالله وما أنزل إلینا وما أنزل إلیٰ إبراہیم وإسماعیل

وإسحاق" (البقرة: ۳۶) وقال: "والذین یؤمنون بما أنزل إلیک وما أنزل من قبلک"

(البقرة: ۴)

کی حفاظت پر بھی کچھ فرشتوں کو مامور فرمایا ہے، جو حفظہ

کھلاتے ہیں (۵۶) اور بعض فرشتے انسان کے نامائے اعمال

لکھنے پر مقرر ہیں جن کو کراما کتابین کہا جاتا ہے (۵۷) پھر کچھ

فرشتے عرش الہی کو اٹھائے ہوئے ہیں (۵۸)

—————



(۵۶) قال تعالیٰ: "وإن علیکم لحافظین" (الانفطار: ۱۰) وقال: "ویرسل علیکم

حفظہ" (انعام: ۶۱)

(۵۷) وقال تعالیٰ: "وإن علیکم لحا فظین کراما کتابین" (الانفطار: ۱۰-۱۱)

(۵۸) قال تعالیٰ: "الذین یحملون العرش ومن حوله یسبحون بحمد ربهم"

(المؤمن: ۷) وقال تعالیٰ: "ویحمل عرش ربک فوقہم یومئذ ثمانیۃ" (الحاقة: ۱۷)





جیسے تورات حضرت موسیٰ علیہ السلام پر

زیور حضرت داؤد علیہ السلام پر، انجیل حضرت عیسیٰ علیہ السلام پر اور قرآن کریم حضرت محمد ﷺ پر۔<sup>(۶۰)</sup>

اس کے علاوہ اور بہت سی چھوٹی چھوٹی کتابیں انبیاء پر ہماری کتابیں جنہیں صحیفے کہا جاتا ہے۔

مثلاً اس صحیفے حضرت آدم علیہ السلام پر، پچاس صحیفے حضرت شیث علیہ السلام پر، تیس صحیفے حضرت اورئیس علیہ السلام پر اور دس یا تیس صحیفے حضرت ابراہیم علیہ السلام پر۔<sup>(۶۱)</sup>

سوال : کیا یہ کتابیں (تورات، زیور، انجیل وغیرہ) تاحال اپنی اصلی

(۶۰) قال تعالیٰ: "إنا أنزلنا التوراة فيها هدى ونور" (المائدة: ۵۴) وقال: "م أنزلنا داؤد زیوراً" و النساء: ۶۴ وقال: "وأنزلنا الإنجیل فیہ ہدی و نور" (المائدة: ۵۶) وقال: "وأنزلنا إلیک الکتاب بالحق مصدقاً لما بین یدیه من الکتاب" (المائدة: ۵۸)

(۶۱) قال تعالیٰ: "إن هذا لقی الصحف الأولى صحف إبراہیم وموسى"

(الأعلى: ۱۸-۱۹)

تعلیمات کے ساتھ موجود ہیں؟

جواب : چونکہ قرآن کریم کے علاوہ اللہ تعالیٰ نے کسی اور کتاب کی حفاظت کی ذمہ داری نہیں لی، اس لئے یہ کتابیں تحریف سے محفوظ نہ رہ سکیں، وقت گزرنے کے ساتھ ساتھ لوگوں نے ان میں اپنی مرضی اور خواہشات کے مطابق تحریف کر ڈالی، اس لئے ہمارا عقیدہ ان کتب کے بارے میں یہ ہونا چاہئے کہ یہ کتابیں اللہ تعالیٰ نے اپنے انبیاء پر نازل فرمائی تھیں، بعد کے زمانے میں ان میں تحریف ہو گئی، اور قرآن کریم کے نازل ہونے کے بعد ان کتب کی پیروی جائز نہیں۔<sup>(۶۲)</sup>

سوال : آسمانی کتابوں کی ضرورت پر روشنی ڈالیں۔

جواب : دنیا میں یہ قاعدہ اور طریقہ ہے کہ کسی بھی حکومت

(۶۲) قال تعالیٰ: "بحرفون الکلم عن مواضعہ" (مائدة: ۶۳) وقال تعالیٰ: "فاحکم

بینہم بما أنزل اللہ ولا تتبع أھوائہم عما جاءک من الحق" (المائدة: ۶۸)

کا انتظام چلانے کے لئے کچھ دستور اور قانون بنائے جاتے ہیں، جیسے جرائم پر سزا کا قانون، فوجواری اور عائلی قانون، تجارت اور معیشت کے قانون۔

اللہ تعالیٰ کی طرف سے بھی جو بادشاہوں کا بادشاہ اور احکم الحاکمین ہے اور تمام عالم ان کی مخلوق و مملوک ہے،

اپنے بندوں کے لئے ایسے قوانین اور ضابطے بھیجنے کی ضرورت تھی، جن کی پیروی کر کے بندے اپنے خالق و مالک کی اطاعت و فرمانبرداری بجالا سکیں، چنانچہ یہ

قوانین الہی حضرات انبیائے کرام کے واسطے سے، و قافوقا امتوں پر، بصورت کتاب یا بصورت صحیفے اتارے جاتے رہے جن پر سب کو عمل کرنا واجب تھا (۶۳)

یہاں تک کہ ہمارے پیارے نبی ﷺ پر آخری کتاب قرآن کریم اتاری گئی۔

(۶۳) قال تعالیٰ: "ومن لم یحکم بما أنزل اللہ فأولئك هم الکافرون" (مائدہ: ۴۴)

سوال: قرآن کریم کے بارے میں اسلامی عقیدہ کیا ہے؟

جواب: قرآن کریم کے بارے میں ہمارا یہ عقیدہ ہے کہ یہ اللہ تعالیٰ کا کلام ہے (۶۴) جو اس نے اپنے آخری نبی حضرت محمد ﷺ پر

حضرت جبرئیل علیہ السلام کے واسطے سے (۶۵) تنزیل فرمایا

میں تھوڑا تھوڑا نازل فرمایا، (۶۶) قرآن کریم ایسا معجزہ ہے کہ

(۶۴) وقال تعالیٰ: "وإن أحد من المشركين استجارك فأجره حتى يسمع كلام الله ثم

أبلغه ما أمناه" (التوبة: ۶) وقال تعالیٰ: "یریدون أن یبدلوا کلام اللہ" (الفتح: ۱۵)

(۶۵) قال تعالیٰ: "نزل به الروح الأمين" (شعراء: ۱۹۳) وقال تعالیٰ: "إنه لقول رسول

کریم" (تکویر: ۱۹)

(۶۶) قال تعالیٰ: "و قال الذین کفروا لو لا نزل علیہ القرآن حملة واحدة کذلک لثبیت

فؤادک" (فرقان: ۳۲) وقال تعالیٰ: "و قرآنا فرناد لتقرأه علی الناس علی مکث و نزلاہ

تزیلا" (اسراء: ۱۰۶) وقال ابن کثیر فی سورة القدر: "قال ابن عباس و غیرہ أنزل اللہ

القرآن حملة واحدة من اللوح المحفوظ إلى بیت العزة من السماء الدنيا ثم نزل مقصلا

بحسب الوقاع فی ثلاث و عشرين سنة علی رسول اللہ ﷺ" (تفسیر ابن کثیر

۴: ۵۲۹)

جس کی نظیر قیامت تک کوئی نہیں بنا سکتا (۶۷) قرآن کریم نے پہلی تمام آسمانی کتابوں کے احکام منسوخ کر دیئے ہیں، قرآن کریم قیامت تک کے انسانوں کے لئے راہ ہدایت، دستور العمل اور ضابطہ حیات ہے، (۶۸)

قرآن کریم میں بہت سے احکام اجمالاً یا تفصیلاً بیان کئے گئے ہیں پھر ان کی تشریح رسول اللہ ﷺ نے اپنے قول و عمل (حدیث و سنت) فرمائی ہے، اور قرآن کریم کے علاوہ بھی آپ ﷺ نے اللہ تعالیٰ کی وحی کے مطابق احکام بتائے ہیں، ان سب کو ماننا اور ان سب پر عمل کرنا لازم ہے (۶۹)

(۶۷) قال تعالیٰ: "قُلْ لَنْ أَجْعَلَ الْإِنْسَانَ وَحْدَهُ عَلِيًّا إِنَّهُ يَرْتَوِي عِلْمًا لَعَلَّهُ لَا يَتَذَكَّرُ أَلَمْ يَكُنْ مِنْ عِندِ اللَّهِ لَعْنًا طَهِيرًا" (نہیں ہرگز ابرائیل: ۸۸)

(۶۸) قال تعالیٰ: "وَمَا هُوَ إِلَّا ذِكْرٌ لِلْعَالَمِينَ" (تلمیح: ۵۲) و قال تعالیٰ: "تَتَّبِعُوا مَا نَزَّلَ إِلَيْكُمْ مِنْ رَبِّكُمْ" (آخر: ۳)

(۶۹) قال تعالیٰ: "وَأَنْزَلْنَا إِلَيْكَ الذِّكْرَ الْحَقَّ لِتُنذِرَ الْبَشَرِ" (نحل: ۵۵) و قال تعالیٰ: "هُوَ الَّذِي يَخْلُقُ مَا يَشَاءُ وَيُرْسِلُ رُسُلًا يَلْقَى الَّذِينَ كَفَرُوا وَيُخَوِّفُهُمْ سَخِرَ مِنْهُمْ وَهُمْ يَخْشَوْنَهُ" (الحجرات: ۲) و قال

قرآن کریم میں قیامت تک تحریف نہیں ہو سکتی کیونکہ اس کی حفاظت کی ذمہ داری خود اللہ تعالیٰ نے لی ہے (۷۰)، یہی وجہ ہے کہ چودہ سو سال گزرنے کے باوجود قرآن کریم اسی طرح موجود ہے جس طرح حضور پاک ﷺ پر نازل ہوا تھا اس کے زبر زبر و پیش تک میں نہ کوئی تبدیلی ہوئی ہے اور نہ ہو گی۔

سوال: آپ بتا رہے ہیں کہ قرآن کریم تیس ہر س میں اترا، جبکہ ہم نے پڑھا ہے کہ قرآن کریم شب قدر میں نازل کیا گیا ہے۔

جواب: یہ دونوں باتیں صحیح ہیں، تفصیل اس کی یہ ہے کہ قرآن کریم لوح محفوظ سے پہلے آسمان پر پورا کا پورا، بیک وقت، رمضان المبارک کی ایک رات، شب قدر میں نازل ہوا اسی کو قرآن کریم میں فرمایا: **إِنَّا أَنْزَلْنَاهُ فِي لَيْلَةِ الْقَدْرِ**

تعالیٰ، و ما ینتطق عن الہوی اذ هو الا وحی بوحی (النجم: ۳)

(۷۰) قال تعالیٰ: "إِنَّا لَنَحْنُ لَزَلْنَا الذِّكْرَ وَإِنَّا لَهُ لَحَافِظُونَ" (الحجر: ۹)

پھر اس کے بعد پہلے آسمان سے دنیا میں حضرت محمد ﷺ پر تھوڑا تھوڑا حسب ضرورت تینیس سال میں نازل ہوا<sup>(۱)</sup>

سوال: کیا قرآن کریم اسی ترتیب سے ہمارے نبی پاک ﷺ پر نازل ہوا جس ترتیب سے آج موجود ہے؟

جواب: قرآن کریم کے اترنے کی ترتیب جدا تھی اور لکھنے کی ترتیب جدا، اترنے کی ترتیب وہ نہیں جو آج ہے، اور قرآن کریم کی موجودہ ترتیب بھی اللہ تعالیٰ کی طرف سے ہے، چنانچہ جب کوئی آیت یا سورت نازل ہوتی تو حضرت جبرئیل علیہ السلام ہمارے نبی پاک ﷺ کو بتا دیتے کہ اس آیت یا سورت کو فلاں آیت یا سورت کے بعد لکھ دیں، اور آنحضرت ﷺ اسی ترتیب کے مطابق صحابہ کرام کو

(۷۶) قال تعالیٰ: "و قرآننا فرقنا لتفراه علی الناس علی مکث و بولاء تنزیلا"

لکھوا دیتے،<sup>(۲)</sup> اس طرح قرآن کریم کی موجودہ ترتیب سامنے آئی، اور یہ وہی ترتیب ہے جس ترتیب سے قرآن کریم لوح محفوظ میں موجود ہے۔



(۷۳) عن عثمان بن ابی العاص قال: "مکث عند رسول اللہ ﷺ حالما رآه منحصرًا (الی قوله) فقال اثنای جبرئیل، فامرني ان اضع هذه الآية ابتدا الموضع من هذه السورة "ان الله يامر بالعدل و الإحسان و ابتداء ذی القربى و بیہی عن الفقهاء و المنکر و البغی يعظکم لعلکم تذكرون" (رواه أحمد، ۸: ۴۶۱)

## چوتھا باب

انبیائے کرام (علیہم السلام) پر ایمان

سوال: نبوت یا رسالت کسے کہتے ہیں؟

جواب: یہ بات تم کو معلوم ہے کہ اللہ تعالیٰ سب حاکموں کا حاکم اور بادشاہوں کا بادشاہ ہے، اور یہ بھی جانتے ہو کہ اللہ تعالیٰ نے ہر زمانے میں بندوں کے لئے اپنے احکام نازل فرمائے ہیں اور بندوں تک یہ احکام پہنچانے کیلئے کچھ خاص لوگوں کو منتخب فرمایا (۷۳)، ان خاص لوگوں کو جو احکام الہی بندوں تک پہنچانے کی ذمہ داری دی گئی یہ ذمہ داری نبوت اور رسالت کہلاتی ہے اور یہ خاص بندے نبی اور رسول کہلاتے ہیں۔

چونکہ رسول اور نبی اللہ کے خاص اور مقرب بندے ہوتے ہیں اس لئے ان پر ایمان لانا، ان کی تعظیم اور اطاعت کرنا

(۷۳) قال تعالیٰ: رسلاً مبشیرین و منذرین لئلا یکون للناس علی اللہ حجة بعد الرسل

و کمال اللہ عزیزاً حکیماً (النساء: ۱۶۵) وقال: رسلاً لئلا یرسل الیہا رسلاً لا ینفع

آیاتک من قبل ان نذلی و نحرى (طہ: ۱۳۴)

فرض ہے اور ان کا انکار یا توہین کرنا کفر ہے۔ (۷۴)

سوال: نبی اور رسول میں کوئی فرق ہے یا دونوں ایک ہیں؟

جواب: جی ہاں! نبی اور رسول میں فرق ہے، چنانچہ نبی اس مقدس و

معصوم ہستی کا نام ہے جسے اللہ تعالیٰ نے اپنے احکام بندوں کے

پاس پہنچانے کے لئے بھیجا ہو، چاہے اس پر کوئی کتاب نازل

ہوئی ہو یا نہ ہوئی ہو۔ جبکہ رسول اس محترم اور معصوم ہستی کو

کہا جاتا ہے جس کو اللہ تعالیٰ نے اپنے احکام بندوں کے پاس

پہنچانے کے لئے بھیجا ہو اور اس پر کوئی کتاب بھی نازل ہوئی

ہو (۷۵)۔

(۷۴) قال تعالیٰ: یا ایہا اللدین آمنوا لا تقولوا راعنا و قولوا انظرنا و اسمع و للکفرین

عذاب الیم (البقرة: ۱۰۴) وقال: یا ایہا اللدین آمنوا لا ترفعوا اصواتکم فوق صوت

النبی و لا تحذروا الہ بالقول کحذر بعضکم لبعض ان تحبط اعمالکم و انتم لا تشعرون

(الحجرات: ۲) وقال: و ما ارسلنا من رسول الا لیطاع بالذم اللہ (النساء: ۶۴)

(۷۵) قال الشیخ ملا علی القاری: و ظاهر کلام الإمام ترادف النبی و الرسول کما

اختاره ابن التمام الا ان الحضور علی ما قدمنا من ان الرسول اخص من النبی فی

تحقیق المرام (شرح الفقہ الاکبر: ۱۱)

سوال : انبیاء کرام کے بارے میں اسلامی عقیدہ کیا ہے؟

جواب : ہر مومن کے لئے ضروری ہے کہ اجمالاً تمام انبیاء

کرام پر ایمان لائے (۷۶) اور ان کے بارے میں یہ

عقیدہ رکھے کہ :

(۱)۔ انبیاء کرام اللہ تعالیٰ مقرب و محترم بندے ہیں

جن کو اللہ تعالیٰ نے نبوت و رسالت کے لئے منتخب

فرمایا ہے (۷۷)۔

(۲) : تمام انبیاء کرام صدق و امانت اور علم و حکمت میں تمام

مخلوقات سے بلند و برتر ہیں (۷۸)۔

(۷۶) قال تعالیٰ : کُلٌّ آمَنَ بِاللَّهِ وَمَلَكِهِ وَرَسُولِهِ لَئِنْ رَأَوْهُ بَيْنَ يَدَيْهِ لَأَقْبِلَنَّ عَلَيْهِ سَبْعًا مِّنْ أَهْلِ الْبَيْتِ (البقرة: ۲۸۵) وقال في شرح الفقه الأكبر : ورسوله أي جميع أنبيائه أعم من أنه أمر

بتبليغ الرسالة أم لا (ألى قوله) ولا تعين عددا لئلا يدخل فيهم من ليس منهم أو يخرج

منهم من هو منهم (شرح الفقه الأكبر: ۱۱)

(۷۷) قال تعالیٰ : اللَّهُ يَعْطِفُ مِنَ الْمَلَائِكَةِ رُسُلًا وَمَنْ يَشَاءُ (حج: ۷۵)

(۷۸) قال تعالیٰ : هَذَا مَا وَعَدَ الرَّحْمَنُ وَصَدَقَ الْمُرْسَلُونَ (يس: ۵۲) وقال تعالیٰ : إِنِّي

لَكُمْ رَسُولٌ أَمِينٌ (شعراء: ۱۰۷) وقال : أولئك الذين آتيناهم الكتاب والحكم

(۳) : تمام انبیاء کرام ہر قسم کے صغیرہ اور کبیرہ گناہوں،

خصوصاً کفر و شرک سے معصوم ہیں اور ان چیزوں

سے اللہ تعالیٰ نے ان کی نبوت ملنے سے پہلے بھی اور

بعد میں بھی حفاظت فرمائی ہے (۷۹) اور وجہ اسکی یہ

ہے کہ نبوت اور رسالت ایسا جلیل القدر منصب ہے

کہ جس سے تمام انسانوں کی ہدایت اور ہنمائی

وابتہ ہے، اور اللہ تعالیٰ نے ہر نبی کی امت کو حکم دیا

کہ وہ اپنے نبی کی ہر قول و فعل میں پیروی کریں (۸۰)؛

ظاہر ہے کہ اللہ تعالیٰ گناہ اور ناپسندیدہ بات کی

و النبوة (العام: ۱۸۹)

(۷۹) قال السلاطینی ذریعۃ : و انبیاء علیہم السلام کلہم ائہ حبیبہم۔۔۔ مزیہون

أئہ معصومون عن الضغائر و نکدائر أئہ من جمیع المعاصی و الکفر۔۔۔ و القدائح۔۔۔

ثم هذه العصمة ثابتة لانبیاء قبل النبوة و بعدها علی الأصح (شرح الفقه

الاکبر: ۵۴-۵۵)

(۸۰) قال تعالیٰ : وما أرسلنا من رسول (لا یطاع إلا بأذن الذم) (النساء: ۶۴)

پیروی کا حکم نہیں دیتے (۸۱) اسلئے ضروری کہ

تمام انبیاء کرام گناہوں سے معصوم اور پاک ہوں۔

(۴) : تمام انبیاء کرام بشر اور پاک ترین انسان ہیں ان کی ہستیاں

فرشتوں سے علیحدہ ہیں چونکہ وہ بشر تھے اس لئے بشری

تقاضے بھی پورے کرتے تھیں ان کی بیویاں اور اولاد بھی

تھیں اور وہ کھاتے پیتے اور سوتے بھی تھے (۸۲)۔

(۵) : جس طرح تمام انبیاء کرام پر اور ان پر نازل کردہ کتب

پر اور معجزات پر اجمالا ایمان لانا فرض ہے اسی طرح

اس بات پر ایمان رکھنا بھی لازم ہے کہ تمام انبیاء کرام

نے فریضہ تبلیغ و دعوتِ حسن و خوبی مکمل طور انجام دیا

ہے، اور اس میں کوئی کوتاہی نہیں کی ہے۔ (۸۳)

(۸۱) قال تعالیٰ : ان لا یأمر بالفسحشاء (الأعراف: ۲۸)

(۸۲) قال تعالیٰ : ولقد أرسلنا رسلاً من قبلك وجعلنا لهم أزواجاً ودریة (رعد: ۳۸)

وقال تعالیٰ : وما أرسلنا من قبلك من المرسلین الا انهم لیا کلون الطعام ویمشون فی

الأسواق (الفرقان: ۲۰)

(۸۳) قال تعالیٰ : الذین یبلغون اللہ و یخشونہ ولا یخشون أحداً الا اللہ ذلجواب

سوال : اللہ تعالیٰ نے اس دنیا میں کتنے پیغمبر مبعوث فرمائے ہیں؟

جواب : اللہ تعالیٰ حضرت آدم علیہ السلام سے لیکر ہمارے نبی

پاک ﷺ تک بہت سے پیغمبر اس دنیا میں بھیجے ہیں، جن

میں سے بعض کا تذکرہ قرآن کریم اور احادیث شریف میں

بھی ہے (۸۴)، اور بعض روایات میں اگرچہ تمام انبیائے

کرام کی تعداد سوالا کہ اور بعض میں سوادو لاکھ آئی ہے،

مگر بہتر یہی ہے کہ انبیائے کرام کی صحیح تعداد کا علم اللہ

تعالیٰ کے حوالہ کر دیائے جائے، اور اجمالاً تمام انبیائے

کرام پر ایمان رکھا جائے (۸۵)

(۸۴) قال تعالیٰ : "و لقد أرسلنا رسلاً من قبلك منهم من قصصنا عليك و منهم من لم

نقصص عليك" الآية (المؤمن: ۷۸)

(۸۵) قال الملا علی قاری: "و قد ورد أنه علیه السلام مثل عن عدد الأنبياء عليهم

السلام، فقال: مائة ألف و أربعة و عشرون ألفاً و فی رواية مائة ألف و أربعة و عشرون

ألفاً إلا أن الأولى أن لا يقتصر علی عدد فيهم" (شرح الفقه الأكبر: ۵۳)

### خاتم المرسلین ﷺ

سوال : نبی کریم ﷺ کے بارے میں کیا عقیدہ رکھنا ضروری ہے؟

جواب : آنحضرت ﷺ کے بارے میں ہر مؤمن کے مندرجہ ذیل

عقائد ہونا ضروری ہیں :

(۱) افضل الخلق : آنحضرت ﷺ تمام مخلوقات میں افضل ترین

اور اللہ کے محبوب و مقبول ترین بندے ہیں، اللہ تعالیٰ

کے بعد سب سے زیادہ قابل احترام ہیں، افضلیت میں کوئی

فرو مخلوق آپ کے برابر تو کیا قریب بھی نہیں (۱۱)

(۱۱۶) عن ابن عباس قال: "إن الله فضل محمداً ﷺ على الأنبياء و على أهل السموات"

(الترمذی، رقم ۴۶) و عن انس قال: "قال النبي ﷺ: أنا سيد ولد آدم يوم القيامة و لا

قدر" و مسلم، رقم ۴۲۷۸ / ترمذی، رقم ۳۱۶۰) و عن عبد الله بن عمر و قال: "قال

رسول الله ﷺ: إن الله تعالٰی جلیلاً كما تحمد إبراهيم جلیلاً" (رواه ابن ماجہ) و

قال تعالٰی: "إنك لعلى خلق عظیم" قال المنصور الرازی: "قلما أمر محمد ﷺ بأن

يقدرى بالكل فكأنه أمر محمداً بما كان متطرفاً فيهم و لما كان ذلك درجة عالية لم

يسر لأحد من الأنبياء قلبه لا حرم و صف الله خلقه بأنه عظیم" (تفسیر کبیر،

(۲) رسالت کا عام ہونا : آنحضرت ﷺ قیامت تک کے آنے

والے تمام لوگوں کے لئے اور ہر زمانے کے لئے رسول ہیں۔

(۳) ختم نبوت : اللہ تعالیٰ نے آپ کو قیامت تک آنے والے تمام

انسان و جنات کے لئے رسول بنا کر بھیجا ہے، (۸۸) اور

انبیاء و مرسلین کا سلسلہ آپ ﷺ کی نبوت پر ختم فرمادیا

ہے، چنانچہ آپ ﷺ کے بعد کوئی نبی یا رسول نہیں

آئے گا، قرآن کریم میں ارشاد ربانی ہے :

،، وَلٰكِنْ رَّسُوْلَ اللّٰهِ وَخَاتَمَ النَّبِيِّیْنَ،،

یعنی : لیکن (محمد ﷺ) اللہ کے رسول اور آخری نبی ہیں، لہذا اس

آیت کریمہ کی رو سے جو شخص بھی ختم نبوت کا انکار

کرنے گا، کافر ہو جائے گا۔

آنحضرت ﷺ کی وفات کے بعد بہت سے نبوت کے

(۸۷) قال تعالٰی: "و ما أرسلناك إلا كافة للناس بشیراً و نذیراً" (سبا: ۲۸) و قال تعالٰی:

"یا ایها الناس انی رسول الله الیکم جمیعاً" (الأعراف: ۱۵۸)

(۸۸) قال تعالٰی: "یا معشر الجن و الإنس أ لم یاتکم رسول منکم" (الأعراف: ۱۳۰)



جھوٹے وعویدار پیدا ہوئے، جیسے مسلمانہ کذاب، اور

غلام احمد قادیانی (لعنة الله عليهم) جو خود بھی گمراہ

ہوئے اور اپنے ساتھ لوگوں کو بھی گمراہ کیا۔

(۳) رحمت و ہدایت : اللہ تعالیٰ نے آپ کو تمام جہانوں کے لئے

رحمت اور باعث ہدایت بنا کر بھیجا ہے (۸۰)

(۵) وجوب اطاعت : آپ کی اطاعت ہر شخص پر فرض ہے، آپ

کی اطاعت میں اللہ کی اطاعت اور آپ کی نافرمانی میں اللہ

کی نافرمانی ہے (۸۱)

(۶) محبت : اپنے ماں باپ، آل اولاد، بھائی بند اور مال و دولت

وغیرہ سب کے مقابلہ میں، سب سے زیادہ آنحضرت

ﷺ سے (عقلی) محبت ہونا ایمان کا تقاضہ ہے (۸۲)

(۸۰) قال تعالیٰ: "وَمَا أَرْسَلْنَاكَ إِلَّا رَحْمَةً لِّلْعَالَمِينَ" (الانبیاء: ۱۰۷)

(۸۱) قال تعالیٰ: "مَنْ يَطِيعِ الرَّسُولَ فَقَدْ اطَّاعَ اللَّهَ" (النساء: ۸۰) و قال تعالیٰ: "وَمَنْ

يَعْصِ اللَّهَ وَرَسُولَهُ" (النساء: ۱۵)

(۸۲) قال تعالیٰ: "قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَمْوَالٌ كَثِيرَةٌ مِّنْكُمْ

وَأَهْلٌ كَثِيرٌ فَاتَّقُوا اللَّهَ إِنَّ اللَّهَ شَدِيدُ الْعِقَابِ" (النساء: ۱)

(۷) درود کی کثرت : آنحضرت ﷺ پر کثرت سے درود شریف

بھیجنا، مستحب اور نماز عظیم عبادت ہے (۸۳)

(۸) بشریت : آنحضرت ﷺ خدا تعالیٰ کے بندے، کامل ترین

انسان، اور پاک ترین بشر ہیں، آپ ﷺ فرشتے یا نور

نہیں ہیں، بلکہ دیگر بنی آدم کی طرح آپ بھی حضرت

آدم علیہ السلام کی اولاد میں سے تھے یہی اہل سنت والجماعت

کا عقیدہ ہے (۸۴)

کچھ لوگ اہل سنت والجماعت کے اس عقیدے کے

برخلاف، آنحضرت ﷺ کو ذات کے اعتبار سے بشر یعنی

انسان کے بجائے (معاذ اللہ تعالیٰ) نور مانتے ہیں، ان کا یہ

عقیدہ قرآن و سنت دونوں کے خلاف ہے، چنانچہ قرآن

و حیداد فی سبیلہ فترضوا حتی ہاتی اللہ بامرہ" (توبہ: ۲۵) و قال تعالیٰ: "لَنْ نَسْأَلَ

بِالْمُؤْمِنِينَ مِنْ نَفْسِهِمْ" (احزاب: ۶)

(۸۳) قال تعالیٰ: "إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ

سَلِّمُوا تَسْلِيمًا" (احزاب: ۵۶)

(۸۴) قال تعالیٰ: "وَلَوْ جَعَلْنَا جَنَّاتٍ مِّمَّا تَكْفُرُونَ" (الانبیاء: ۱۰۷)

کریم میں ارشاد خداوندی ہے :

«فَإِنَّمَا أَنَا بَشَرٌ مِّثْلُكُمْ يُوحَىٰ إِلَيَّ أَنَّمَا إِلَهُكُمُ اللَّهُ  
وَاجِدٌ» (۹۵)

یعنی : (اے محمد ﷺ) آپ فرما دیجئے کہ میں تمہارا جیسا انسان ہی ہوں، میری طرف وحی کی جاتی ہے کہ تمہارا معبود ایک ہے۔

اور ایک حدیث صحیح میں سجدہ سمو کے ذیل میں ارشاد نبوی ہے کہ :

«إِنَّمَا أَنَا بَشَرٌ مِّثْلُكُمْ أَنَسَىٰ كَمَا تَنْسَوْنَ» (۹۵)

یعنی : میں تو تمہاری طرح ہی انسان ہوں جس طرح تم بھولتے ہو مجھ سے بھی بھول ہوتی ہے۔

(۹۵) سورۃ الکہف: ۱۱۰

(۹۶) روایہ البخاری فی الجامع الصحیح، رقم ۲۰۱۰، ۱۰۱۴، کتاب الصلوة

(۹۷) قال تعالیٰ: «سبحان اللہ! آمزی بعدہ لیلًا من المسجد الحرام إلى المسجد

لہذا قرآن وحدیث دونوں سے ثابت ہوا کہ ہمارے نبی پاک

ﷺ کامل ترین انسان اور پاک ترین بشر ہیں، اور اعلیٰ ترین

منصب یعنی منصب نبوت و رسالت پر فائز ہیں، آپ کے

بارے میں یہ عقیدہ رکھنا کہ آپ نور سے پیدا ہوئے، یعنی آپ بشر نہ

تھے، جاہلانہ بات ہے۔

(۹) معراج : ہمارا عقیدہ ہے کہ اللہ تعالیٰ نے ہمارے نبی پاک ﷺ

کو جاگئے میں، جسم اطہر کے ساتھ، مسجد حرام سے مسجد

اقصیٰ اور پھر مسجد اقصیٰ سے ساتوں آسمان کی سیر کرائی، اور

رات ہی میں آپ ﷺ واپس مکہ مکرمہ تشریف لے آئے (۱۰)

آپ ﷺ نے یہ سیر جنت کی ایک سواری، براق، پر فرمائی،

جس کا قدم وہاں پڑتا تھا جہاں نظر پڑتی تھی (۱۰)

الأفسر اللہی بارکلا حولہ" الآية (بنی اسرائیل: ۱۵۰)

(۹۷) كما رواه البخاری فی باب حدیث المعراج عن مالک بن صعصعة (الجامع

الصحیح، رقم ۳۸۷)

(۱۰) حیات النبی: اہل سنت والجماعت کا اجماعی اور متفقہ عقیدہ ہے کہ ہمارے پیارے نبی ﷺ اپنی قبر مبارک میں زندہ ہیں، آپ کی یہ حیات دنیا جیسی ہے، (برزخی حیات نہیں ہے جو تمام انسانوں کو قبر میں حاصل ہوتی ہے) تاہم اس زندگی میں آپ ﷺ مکلف نہیں ہیں، ہمارا یہی عقیدہ تمام انبیاء علیہم السلام اور شہداء کے بارے میں بھی ہے (۹۹)

(۹۹) لقولہ تعالیٰ "و لا نقولوا لمن یقتل فی سبیل اللہ امواتا بل احياء و لكن لا تشعرون" (بقرہ: ۱۵۴)، قال الإمام القرطبي في تفسير هذه الآية: "و إذا كان هذا في الشهداء فالأنبياء أحق و أولى بذلك و نصوص العلماء في حياة الأنبياء كثيرة" (التذكرة للقرطبي في بيان حديث "صعقته") و مثله قال الإمام السيوطي في أنباء الأذكياء في حياة الأنبياء (ص ۱۲)

و أما الأدلة من الأحاديث: فما روى عن أنس بن كاط قال: "قال رسول الله ﷺ:

تاہم اسی کے ساتھ یہ اعتقاد بھی لازم ہے کہ تمام انبیاء کرام، بشمول نبی کریم محمد مصطفیٰ ﷺ پر اس دنیا میں

و أما الأدلة من الأحاديث: فما روى عن أنس بن كاط قال: "قال رسول الله ﷺ: الأنبياء أحياء في قبورهم يصلون" (مجمع الروايات و منع القوائد، ۸: ۲۱۱، باب ذكر الأنبياء) و روى عن أبي هريرة "عن النبي ﷺ قال: "من صلى علي عند قبري سمعته و من صلى علي نالها أبغته" رواه البيهقي في شعب الإيمان (مشكاة المصابيح: ۹۳۴) شعب الإيمان البيهقي: ۱۵۸۳، ۲: ۲۱۸) و روى عن أبي هريرة "قال: "قال رسول الله ﷺ ليوطي بن عيسى بن مريم (إماما مقسطا) = و ليأتين قبري حتى يسلم عليّ و لأردن عليه" (الجامع الصغير: ۷۷۴۲) و قد ألف الإمام أبو بكر أحمد البيهقي رسالة علي حياة الأنبياء و أثبت فيها حياتهم بإيراد تسعة عشر أحاديث من شاء فليراجع ثمة و أما الدليل على اتفاق أهل السنة: "قال الأستاذ أبو منصور البغدادي: قال المتكلمون المحققون من أصحابنا أن نبينا ﷺ حي بعد وفاته" (نيل الأوطار ۱: ۱۰۱) و قال الإمام أبو القاسم القشيري: "فأما ما حكى عنه و عن أصحابنا يقولون أن محمدا ﷺ ليس بشي في قبره و لأرسول بعد موته فيبتان عظيم و كذب محض لم يطق به منهم أحد و لا يسع من مجلس مناخلة ذلك عنهم و لا و حد في كتاباتهم، و كيف يضح ذلك و عندهم محمداً ﷺ حي في قبره" (الرسائل القشيرية ص ۱۰ رسالة ترتيب السلوك) و قد ذكر الإمام السيوطي أقوال العلماء في كتابه "أنباء الأذكياء" حتى قال: "و نصوص العلماء في حياة الأنبياء كثيرة" (ص ۱۴)

(۱۰۰) لقولہ تعالیٰ: "كل نفس ذائقة الموت" (ال عمران: ۱۸۵) و قال تعالیٰ: "إنك

موت بھی آئی ہے، اور تمام حضرات نے موت کا ذائقہ چکھا ہے (۱۰۰)

(۱۱) علم الاولین والآخرین: (۱۰۱) حضرت سیدنا رسول اللہ ﷺ کو تمام مخلوقات سے زیادہ علوم عطا ہوئے تھے، مخلوق میں سے کوئی بھی ان علوم تک نہیں پہنچ سکتا (۱۰۲) تاہم اس سے یہ لازم نہیں آتا کہ آپ ﷺ کو ہر زمانے میں پیش آنے والے

میت و انہم میتون" (الزمر: ۳۰) فلا تعارض بین العقیاد المدکورہ و الآیین

(۱۰۱) قال الإمام الشعرائی فی البیاقیت و الحواجر: "و یؤید ذلك قوله ﷺ فی

حدیث "و وضع اللہ تعالیٰ یدہ بین یدین" (ابی کما یلیق بحلالہ) فعلمت علم الاولین و

الآخرین" الحج (۲:۶۱)

(۱۰۲) عن ابن عباس قال: "قال رسول اللہ ﷺ: "أثنی ربی عز وجل اللیلۃ فی أحسن

صورة أحسنہ، یعنی فی النور" == إلى قوله == "فوضع یدہ بین کفئی حتی

وحدت بردہا بین یدین" أو قال تحری فعلمت ما فی السموات و ما فی الأرض"

(مسند أحمد، ۱: ۳۶۸/سنن الترمذی، رقم ۳۲۴۷/کنز العمال، رقم ۴۴۳۲۱) و

روى البخاری عن عائشة "قول النبی ﷺ: "إن اتقاكم و اعلمکم باللہ أنا" (رقم ۲۰)

(۱۰۳) قال تعالیٰ: "و لہ غیب السموات و الأرض و ما أمر الساعۃ إلا کلمح البصر أو

ہر ہر واقعہ کی اطلاع بھی ہو، کیونکہ کسی واقعہ کا آپ کے مشاہدے سے غائب ہونا آپ ﷺ کی علمی وسعت اور علمی افضلیت میں نقص پیدا نہیں کرتا، جیسا کہ حضرت سلیمان علیہ السلام سے وہ بات مخفی رہی جس سے ہد ہد کو آگاہی حاصل ہوئی، مگر اس سے حضرت سلیمان علیہ السلام کی افضلیت اور زیادہ علم والا ہونے میں کوئی نقصان نہیں آیا۔

سوال: کیا حضور اکرم ﷺ کو علم غیب بھی تھا؟

جواب: علم غیب صرف خداوند قدوس کی صفت کمال ہے، یہ صفت

کسی مخلوق کو حاصل نہیں، اگر کوئی شخص (بلا تاویل) یہ

صفت کسی مخلوق کے لئے مانے گا تو وہ مشرک اور کافر ہو

جائے گا۔

چنانچہ قرآن کریم میں ارشاد ربانی ہے: "وَلِلّٰهِ غَيْبٌ

السَّمَوَاتِ وَالْأَرْضِ، یعنی آسمان و زمین کی پوشیدہ باتوں کا علم اللہ تعالیٰ ہی کے ساتھ خاص ہے، نیز ارشاد ہے:

وَعِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ، یعنی پوشیدہ باتوں کا علم سوائے اللہ کے کوئی نہیں جانتا، ایک اور جگہ ارشاد ہے:

قُلْ لَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبَ وَلَا أَقُولُ لَكُمْ إِنِّي مَلَكٌ، یعنی اے نبی آپ کہہ دیجئے کہ میں تم سے نہیں کہتا کہ میرے پاس اللہ کے خزانے ہیں یا یہ کہ میں غیب داں ہوں، نہ میں تم سے کہتا ہوں کہ میں فرشتہ ہوں، دوسری جگہ ارشاد فرمایا:

هو أقرب إن الله على كل شيء قدير" (المحل: ۷۷)

(۱۰۴) قال تعالى: "و عنده مفاتيح الغيب لا يعلمها إلا هو" و ما نسقط من ورقة إلا

يعلمها" الخ الآية (الأنعام: ۵۹)

(۱۰۵) قال تعالى: "قل لا أقول لكم عندي خزائن الله ولا أعلم الغيب ولا أقول لكم

إني ملك" الآية (الأنعام: ۵۰)

(۱۰۶) (الأعراف: ۱۸۸)

كُنْتُ أَعْلَمُ الْغَيْبِ لَا سَتُكْفِرْتُمْ مِنَ الْخَيْرِ وَمَا مَسِينِيَ إِلَهُيَ، یعنی اگر میں غیب داں ہوتا تو بہت سے فائدے حاصل کر لیتا اور مجھ کو کوئی نقصان نہ پہنچتا۔ ان تمام آیات سے معلوم ہو گیا کہ عالم الغیب ہونا صرف اللہ تعالیٰ کی صفت ہے یہ صفت کسی مخلوق کو حاصل نہیں۔ چنانچہ حضور اقدس ﷺ بھی عالم الغیب نہیں تھے، کیونکہ عالم الغیب وہ ہوتا ہے جو بغیر کسی کے خبر دیئے غیب کی ساری باتیں جانتا ہو اور اس کا یہ علم ذاتی ہو، آنحضرت ﷺ نے جو امت کو بعض غیب کی باتیں بتائی ہیں ان کی خبر آپ ﷺ کو اللہ تعالیٰ نے دی تھی اور ہر غیب کا آپ کو علم نہ تھا، جیسا کہ کثیر تعداد میں اس کے واقعات احادیث شریفہ میں موجود ہیں، ان میں سے حضرت عائشہ صدیقہ کو تہمت لگائے

(۱۰۷) قال تعالى: "فلا يظن علي غيبه أحداً إلا من ارتضى من رسول" (جن: ۲۶، ۲۷) و

جانے کا قصہ بھی ہے، اس لئے آنحضرت ﷺ کے لئے عالم الغیب کا لقب استعمال کرنا جائز نہیں، کیونکہ اس میں شرک کا شبہ ہے۔

### معجزہ کے:

سوال: معجزہ کسے کہتے ہیں؟

جواب: کسی نبی یا رسول کے ہاتھوں (نبوت کے برحق ہونے کو ثابت کرنے کے لئے) ظاہر ہونے والی وہ عجیب و غریب بات جو عام معمول کے خلاف اور ظاہری اسباب کے بغیر ہو اس کو

قال الملا علی قاری فی شرح الفقہ الاکبر: "لم اعلم ان الانبياء عليهم السلام لم يعلموا المعيات من الاشياء الا ما علمهم الله تعالى احياناً، و ذكر الحنيفة تصريحاً بالتحكيم باعتقاد ان النسي عليه الصلاة و السلام يعلم الغيب لمعارضه قوله تعالى: "لا يعلم من في السموات و الارض الغيب الا الله" و ما يشعرون انهم يعلمون" (النمل: ۶۵) و قال فی المہذب علی المفید: "لا يجوز هذا الإطلاق (أي إطلاق عالم الغيب) و إن كان يتأويل لكونه موهماً بالشرك" (ص: ۲۴۳)

(۱۰۸) قال الملا علی قاری: "إن المعجزة أمر حارق للعادة كإحياء ميت و إعدام جمل

معجزہ کہتے ہیں (۱۰۸)

سوال: کیا تمام پیغمبروں کو معجزے دیئے گئے ہیں؟

جواب: جی ہاں! اللہ تعالیٰ نے جس پیغمبر کو بھی دنیا میں مبعوث فرمایا، اس کو معجزے بھی دیئے، تاکہ لوگوں کے سامنے ان کا پیغمبر ہونا واضح طور پر ثابت ہو جائے (۱۰۹)

چنانچہ حضرت ابراہیم علیہ السلام پر آگ کا ٹھنڈا ہونا، (۱۱۰) حضرت صالح علیہ السلام کے لئے حاملہ اونٹنی کا پہاڑ میں سے پیدا ہونا (۱۱۱) حضرت داؤد علیہ السلام کے لئے لوہے کا

علی وفق التحدی و هو دعوی الرسالة" (شرح الفقہ الاکبر، ص: ۶۹)

(۱۰۹) قال تعالیٰ: "القد ارسلنا رسلاً بالبينات و انزلنا معهم الكتاب و المیزان"

(الحديد: ۲۵)

(۱۱۰) قال تعالیٰ: "قلنا يا ابراهيم اني ابراهيم و سلاماً علی ابراهيم" (الانبیاء: ۶۹)

(۱۱۱) قال تعالیٰ: "و ابی ائمه صالحاً قال يقوم اعبدوا الله ما لکم من اله غيره

قد جاء تکم بيته من ربکم هذه لاقاة الله لکم آية" (الأعراف: ۷۳)

(۱۱۲) قال تعالیٰ: "و انما له الحدید ان عمل سبعات" (سبا: ۱، ۱۱)

موم کی طرح نرم ہونا (۱۱۲) حضرت سلیمان علیہ السلام کے لئے جنات اور ہواؤں کا تابعدار ہونا (۱۱۳) حضرت موسیٰ علیہ السلام کے لئے لکڑی کا اژدھانن جانا اور بغل میں دست مبارک دے کر باہر نکالنے سے ہاتھ کا چمکدار ہونا، (۱۱۴) حضرت عیسیٰ علیہ السلام کا حکم خداوندی مردوں کو زندہ کرنا اور مادر زاد نابینا کی بینائی حکم الہی دست مبارک پھیر کر لوٹا دینا (۱۱۵) وغیرہ وغیرہ

(۱۱۳) قال تعالیٰ: "و لسلیمان الريح غدوها شهر و راحها شهر و أسلنا له عين القطر و من الجن من يعمل بين يديه بإذن ربه" (سأ: ۱۲)

(۱۱۴) قال تعالیٰ: "و ألقى عصاه فإذا هي ثعبان مبين" (الأعراف: ۱۰۷/ الشعراء: ۳۲) و قال تعالیٰ: "و نزع يده فإذا هي بيضاء للناظرين" (الأعاف: ۱۰۸/ الشعراء: ۳۳)

(۱۱۵) قال تعالیٰ: "أبى جنتكم بآية من ربكم أنى أخلق لكم من الطين كهيئة الطير فأنفخ فيه فيكون طيرا بإذن الله و أبرئ الأكمه و الأبرص و أحى الموتى بإذن الله" الآية (ال عمران: ۴۹)

(۱۱۶) قال تعالیٰ: "أقتربت الساعة و انشق القمر و إن يرو آية يعرضوا و يقولوا سحر

سوال : ہمارے نبی ﷺ کو اللہ تعالیٰ نے کون کون سے معجزے دیئے؟  
جواب : اللہ تعالیٰ نے ہمارے نبی پاک ﷺ کو بہت سے معجزے دیئے، جن میں سے چند یہ ہیں :

(۱) شق القمر: جب کفار مکہ نے آنحضرت ﷺ سے کہا کہ اگر آپ

چاند کے دو ٹکڑے کر دیں تو ہم ایمان لے آئیں گے،

چنانچہ آپ ﷺ نے اللہ تعالیٰ سے دعا فرمائی پھر چاند کی

طرف انگلی مبارک سے اشارہ فرمایا تو اس کے دو ٹکڑے ہو

گئے، کفار کو یقین نہ آیا اور وہ حیرت سے آنکھوں پر کپڑا مل

کر صاف کرتے اور دیکھتے تھے، عصر اور مغرب کے

درمیان جتنا وقت ہوتا ہے اتنی دیر چاند اسی طرح رہا اور اس

کے بعد پھر سابقہ حالت پر لوٹ آیا، مشرکین مکہ نے کہا کہ

آپ نے ہم پر جادو کر دیا تھا اس لئے ہم باہر سے آنے والے

مسافروں کا انتظار کرتے ہیں پھر ان سے دریافت کریں گے  
اگر انہوں نے تصدیق کر دی تو چچ مان لیں گے، چنانچہ  
جب مسافر آئے تو انہوں نے بھی شق القمر کا مشاہدہ بیان  
کیا مگر اس کے باوجود یہ لوگ ایمان نہ لائے اور اس کو  
جادو قرار دیا (۱۱۶)

(۲) قرآن کریم: نبی کریم ﷺ کو سب سے بڑا اور قیامت تک باقی

مسئّر (الفسر: ۱، ۲) و عن مجاہد عن ابن عمر قال: "انطلق القمر علی عهد رسول  
اللہ ﷺ فقال رسول اللہ ﷺ: اشہدوا" (ترمذی، باب ما جاء فی انشقاق القمر،  
۶: ۴۱) و عن ابن مسعود قال: "ینما نحن مع رسول اللہ ﷺ یسئیر فانشق القمر  
فقتضین فلقۃ من وراء الحبل و فلقۃ دونہ فقال لنا رسول اللہ ﷺ: اشہدوا، یعنی: اقرئت  
الساعة و انشق القمر" (ترمذی، أبواب التفسیر، ۲: ۱۶۹) و عن أسیر قال: "سأل  
أهل مکة النبی ﷺ آیه فانشق القمر بمکة مرتین فترت الساعة و انشق القمر،  
و إن یروا آیه یعرضوا و یقولوا سحر مسئّر" (الح (ترمذی، ۲: ۱۶۹) و عن ابن  
مسعود قال: "انشق القمر علی عهد رسول اللہ ﷺ، فرقتین، فرقة فوق الحبل و فرقة  
دونه (أی تحتہ)، فقال رسول اللہ ﷺ: اشہدوا" (الجامع الصحیح للبخاری،  
۲: ۷۲۱)

(۱۱۷) قال تعالیٰ: "إنا نحن نزلنا الذکر و إنا له لحافظون" (الحجر: ۹)

رہنے والا معجزہ قرآن کریم عطا ہوا، ایسا عظیم الشان معجزہ  
پہلے کسی پیغمبر کو نہیں دیا گیا (۱۱۷)  
قرآن کریم وہ عظیم الشان معجزہ علمی ہے کہ اس جیسا فصیح  
و بلیغ کلام نہ پہلے کوئی بنا سکا اور نہ ہی قیامت تک کوئی بنا سکے  
گا، اور نہ انسانوں میں اس کی طاقت ہے نہ جنات میں (۱۱۸)

(۳) صلح حدیبیہ کے موقع پر ایک مرتبہ حضرات صحابہ کرام جن کی

تعداد ڈیڑھ ہزار کے لگ بھگ تھی، پانی کی قلت کا شکار  
ہوئے، اور حضرت نبی کریم ﷺ کی خدمت میں حاضر  
ہو کر پانی نہ ملنے کی شکایت کی، نبی کریم ﷺ کے سامنے  
ایک برتن پانی کا رکھا تھا، آپ ﷺ نے اس برتن سے  
وضو فرمایا اور اس برتن میں اپنا دست مبارک ڈال دیا تو پانی

(۱۱۸) قال تعالیٰ: "قل لئن اجتمعت الإنس و الجن علی أن یأتوا مثل هذا القرآن لا

یأتون بمثله و لو کان بعضهم لبعض ظہیراً" (اسراء: ۸۸)

(۱۱۹) رواہ البخاری فی الجامع الصحیح، رقم ۱۳۵۶/ عن حبان



آپ ﷺ کی مبارک انگلیوں کے درمیان سے پھونٹے لگا، حتیٰ کہ تمام حضرات نے سیر ہو کر پیا اور وضو فرمایا، حضرت جابرؓ فرماتے ہیں کہ اگر ہم اس دن ایک لاکھ بھی ہوتے تو وہ پانی ہمیں کافی ہو جاتا۔

(۳) درخت کا حکم ماننا: (۱۲۰) ایک مرتبہ حضرت نبی کریم ﷺ کو قضائے حاجت کی ضرورت ہوئی اور اس جگہ کوئی آئینہ تھی، وادی کے کنارے پر دو درخت تھے، آپ ﷺ نے ایک درخت کی ٹنٹی پکڑ کر فرمایا کہ اللہ کے حکم سے میرا کہنانا، تو وہ درخت آپ ﷺ کے ساتھ چل پڑا جس طرح فرمانبردار اونٹ ساتھ چلتا ہے، حتیٰ کہ آپ دوسرے درخت کے پاس آگئے، اور اس کی ٹنٹی پکڑ کر فرمایا کہ اللہ کے حکم سے میری اطاعت کر، چنانچہ جب دونوں درخت مل گئے تو آپ ﷺ

(۱۲۰) رواہ مسلم، رقم ۳۰۱۲ / عن حابر

نے حاجت پوری فرمائی، اس کے بعد دونوں درخت جدا ہو کر اپنی اپنی جگہ چلے گئے۔

(۵) پہاڑوں کا سلام کرنا: حضرت علیؓ فرماتے ہیں کہ میں حضور

اقدس ﷺ کے ساتھ مکہ مکرمہ میں تھا، ایک مرتبہ

آپ ﷺ کے ساتھ مضافات مکہ میں نکلا تو جو پہاڑ اور

درخت سامنے آتا وہ یہ کہتا:،،السلام علیک یا رسول

اللہ،، (۱۲۱)

ان کے علاوہ اور بہت سے معجزے کتب احادیث میں موجود

ہیں جن سے آپ ﷺ کی نبوت کی کھلی تائید ہوتی ہے۔



(۱۲۱) رواہ الترمذی عن علیؓ حدیث: ۳۶۳۵ والدارمی: رقم ۲۱ ج ۱ ص ۲۵

والترغیب والترہیب: ۳: ۲۲۹۔

## پانچواں باب

## قیامت اور حشر و نشر

سوال: موت کی حقیقت کیا ہے؟

جواب: موت اللہ تعالیٰ کی پیدا کردہ مخلوق ہے (۱۲۲) جب کسی جاندار پر آتی ہے تو اس کے جسم سے روح کا رابطہ ختم کر دیتی ہے، موت ایسی حقیقت ہے کہ جس کا کوئی ملحد، مشرک اور کافر بھی انکار نہیں کر سکتا، یہ ہر جاندار کو ضرور آتی ہے، (۱۲۳) موت آنے سے میت عالم دنیا سے عالم برزخ کی طرف منتقل ہو جاتی ہے

سوال: موت کے بارے میں اسلامی عقیدہ کیا ہے؟

جواب: موت کے بارے میں ہمارا عقیدہ یہ ہے کہ: ہر نفس کے لئے اس کا ایک وقت مقرر ہے، جو اللہ تعالیٰ نے مقرر فرمادیا

(۱۲۲) قال تعالیٰ: "الذی خلق الموت والحیة لیلوکم انکم احسن عملاء"

(ملک: ۲)

(۱۲۳) قال تعالیٰ: "یکمل نفس ذالقة الموت" (آل عمران: ۱۸۵)

ہے، پس کسی کو بھی موت اس کے مقررہ وقت سے ایک لمحہ پہلے یا بعد میں نہیں آئے گی (۱۲۴) اور یہ ہر جاندار کو ضرور بالضرور آتی ہے، کوئی جاندار اس سے بچ نہیں سکتا (۱۲۵) موت مومن کے حق میں نعمت اور راحت کا پیش خیمہ ہے، جبکہ کافر و منافران کے لئے یہ عذاب و عقاب کی ابتدا ہے (۱۲۶) قیامت میں جب اہل جنت جنت میں اور اہل جہنم، جہنم میں پہنچ جائیں گے، تو موت کو ایک مینڈھے کی شکل میں لا کر جنت اور جہنم کے درمیان ذبح کر دیا جائے گا، پھر جنتی ہمیشہ جنت میں اور جہنمی ہمیشہ جہنم میں رہیں گے (۱۲۷)

(۱۲۴) قال تعالیٰ: "قَدْ اِجَاءَ اٰهْلِهِمْ لَا يَسْتَاخِرُوْنَ سَاعَةً وَّ لَا يَسْتَفْتِدُوْنَ" (نحل: ۶۱)

(۱۲۵) قال تعالیٰ: "اِنَّهَا تَكُوْنُوْنَ اَبْدَرُ كَكُمُ الْمَوْتِ وَّ لَوْ كُنْتُمْ فِیْ بَرُوْجٍ مُّشْبِقَاتٍ"

(النساء: ۲۷۸)

(۱۲۶) "الدُّنْيَا سَحْنُ الْمُؤْمِنِ وَ حَتَّةُ الْكَافِرِ" (رواد ابن ماجہ، کتاب الزہد، رقم

۴۱۱۳، مکتب علمیہ بیروت) سنن الترمذی، رقم ۲۳۲۹/مسلم، رقم ۲۹۵۶،

مسند أحمد (۲: ۳۲۳)

(۱۲۷) سنن ابن سعید الحدادی (فی حدیث طویل) --- یوتی بالموت یوم القیامة

سوال: برزخ کیا ہے؟

جواب: ہر انسان پیدا ہونے کے بعد تین دور سے گذرتا ہے،

۱:- پیدا ہونے کے بعد موت سے پہلے تک، یہ عالم دنیا ہے۔

۲:- موت کے بعد سے قیامت قائم ہونے تک، یہ برزخ کا

دور ہے، اگر مردہ قبر میں ہے تو قبر اس کے لئے برزخ ہے، اور

اگر کسی درندے کے پیٹ، سمندر کی تہ، یا ہواؤں کے دوش

پر، غرض جہاں بھی ہو، اس کا عالم برزخ وہیں ہو گا۔ (۱۳۸)

علیٰ صوۃ کیش أملح فیدیح بین الجنة و النار (متفق علیہ) رواہ البخاری فی الجامع

الصحيح، رقم ۴۷۳۰ / مسلم، رقم ۲۸۴۹، و عن ابن عمر قال: "قال رسول الله

ﷺ: إذا صار أهل الجنة إلى الجنة و أهل النار إلى النار حتى بالسوت حتى يجعل بين

الجنة و النار، ثم يدح، ثم ينادي مناد: يا أهل الجنة حلوا لا موت و يا أهل النار حلوا

لا موت فيرد أهل الجنة فرحاً إلى فرحتهم و يرد أهل النار حزناً إلى حزنهم" (الجامع

الصحيح للبخاری، رقم ۶۵۴۸، ص ۲۰۰ ج ۵ / فتح الباری، رقم ۶۵۴۸، ص ۴۱۵

ج ۱۱ / کنز العمال، رقم ۳۹۴۵۰، ص ۱۰۰ ج ۱۴)

(۱۲۸) قال فی شرح العقيدة الطحاوية: "اعلم أن عذاب القبر هو عذاب البرخ وكل

من مات و هو مستحق للعذاب ناله نصيبه منه فقرأوا لم يقترأ كلته الساج أو احرق

حتى صار رماداً أو نسف في البوا أو صلب أو غرق في البحر وحل إلى روحه و بدنه من

۳:- قیامت قائم ہونے کے بعد سے ہمیشہ ہمیشہ تک، یہ دار بقاء اور

دار آخرت ہے (۱۳۹)

سوال: موت کے بعد برزخ میں انسان کے ساتھ کیا معاملہ ہوتا ہے؟

جواب: موت کے بعد ہر میت چاہے مسلمان ہو یا کافر، عالم برزخ

میں پہنچ جاتی ہے، چنانچہ وہاں مومن کی روح کو بشارتوں اور

خوشخبریوں کے ساتھ اور نہایت اعزاز و اکرام سے ساتوں

آسمان پر لے جایا جاتا ہے، اور اللہ تعالیٰ کے حکم سے اس کا نام

علیین میں لکھ دیا جاتا ہے۔

اور اگر خدا نخواستہ کافر ہے تو اس کی روح کو نہایت تکلیف کے

ساتھ اس کے جسم سے نکالا جاتا ہے اور نہایت بدبودار کپڑے

میں قید کر کے آسمانوں پر لٹکایا جاتا ہے، مگر آسمان کے

العذاب ما یصل إلى المقبور" (ص ۴۵۱)

(۱۳۹) قال فی شرح العقيدة الطحاوية: "فالحاصل أن الدور ثلاث دار الدنيا و دار

البرزخ و دار القبر" (ص ۴۵۲)

دروازے اس کے لئے نہیں کھولے جاتے اور اللہ تعالیٰ کے حکم سے اس کو پچھلی زمین کے سب سے تنگ حصہ میں پھینک دیا جاتا ہے۔

پھر اس کے بعد مومن یا کافر کو جب قبر میں دفن کر دیا جاتا ہے تو ان کی روح ان کی جسم میں لوٹادی جاتی ہے، اور منکر نکیر ان سے سوالات کرتے ہیں، اگر مردہ مومن ہے تو سوالات کے درست جواب دیتا ہے اور اگر کافر ہے تو جواب میں لاعلمی ظاہر کرتا ہے۔

چنانچہ مومن کے لئے اس سوال و جواب کے بعد جنت کافر ش پھٹھایا جاتا ہے اور جنت کے رخ پر اس کے لئے دروازہ کھول دیا جاتا ہے اور قبر کو اس کے لئے تاحد نگاہ کشادہ کر دیا جاتا ہے، جبکہ کافر کے لئے آگ کافر ش پھٹھایا جاتا ہے اور جہنم کا دروازہ اس کی قبر میں کھول دیا جاتا ہے، جہاں اس کو جہنم کی گرمی اور

آگ کی لپٹیں لگتی رہتی ہیں، اور اس کی قبر کو اس قدر تنگ کر دیا جاتا ہے کہ اس کی دونوں جانب کی پسلیاں ایک دوسرے میں گھس جاتی ہیں (العیاذ باللہ تعالیٰ) (۱۳۰)

تمام اہل سنت والجماعت کا عقیدہ ہے کہ عذاب قبر اور راحت برزخ برحق ہے، چنانچہ ایمان والوں کو قبر یا برزخ میں راحت و آرام سرتیں اور خوشیاں نصیب ہوتی ہیں، جبکہ کفار

(۱۳۰) کما ورد فی رواہ عن براء بن عازب قال: "کنا فی حنارۃ فی بقیع العرقہ فاتانا النبی ﷺ فقعده و قعدنا حولہ کأن علی رؤوسنا الطیر و هو یلحد لہ فقال: اعوذ باللہ من عذاب القبر ثلاث مرات، ثم قال: إن العبد المؤمن إذا کان فی إقبال من الآخرۃ و انقطاع من الدنیا نزلت إلیہ ملائکة من السماء بیض الوجوه کأن و جوهہم الشمس معهم کفن من أكفان الجنة و حنوط الجنة حتی یجلسوا منہ مد البصر، ثم یحیی ملک الموت علیہ السلام حتی یجلس عند رأسہ فیقول أبتها النفس الطیبة أخرجنی إلی مغفرة من اللہ و رضوان قال: فتخرج تسبل کما تسبل القطرۃ من السماء" الخ (رواه أحمد ۲۸۸، ۲۸۷: ۴: ۲۸۸، ۲۸۷) و قال فی شرح الفقہ الأكبر: "و إعادة الروح إلی العبد أی حسده بجمیع أجزائه أو بعضها مجتمعاً أو متفرقة فی قبره حتی"

ومنافقین اور گناہگاروں عذاب و تکلیف کا شکار رہیں گے (۱۳۱)

سوال: منکر تکبیر کون ہیں؟

جواب: یہ فرشتے ہیں، جو میت سے برزخ میں تین سوالات کرتے ہیں:

۱: تیرا رب کون ہے؟ ۲: تیرا دین کیا ہے؟

۳: رسول تیرا کون ہے؟

چنانچہ اہل سنت والجماعت کا عقیدہ ہے کہ میت جب قبر میں دفن کر دی جاتی ہے، تو اس کی روح اس کے جسم میں لوٹا دی جاتی ہے اور منکر تکبیر اس سے مذکورہ بالا تین سوالات کرتے

(۱۳۱) قال تعالیٰ: "النار بعرضون علیہا غدواً أو عشياً و یوم تقوم الساعة أدخلوا آل فرعون أشد العذاب" (المؤمن: ۴۶) و قال تعالیٰ: "الیوم تجزون عذاب الیوم بما كنتم تقولون علی اللہ غیر الحق" (انعام: ۹۳) و قال تعالیٰ: "لو لوتری إذ بتوفی اللدین کفروا المدائنکة یضربون و جوہموا أذبارهم و ذوقوا عذاب الحریق" (الأنفال: ۵۰) و عن عبد اللہ بن عباس قال: "مر النبی ﷺ بقبرین فقال: إنہما یعذبان و ما یعذبان فی کبیر" الحدیث (الجامع الصحیح للبخاری، رقم ۲۱۸/مسلم، رقم ۲۹۲)

جس (۱۳۲)

سوال: قیامت کی حقیقت کیا ہے؟

جواب: جب اس دنیا میں ایک بھی اللہ کا نام لیا نہ رہے گا، کفر و شرک اور نافرمانی پھیل جائے گی، تو اللہ تعالیٰ کے حکم سے حضرت اسمائیل علیہ السلام صور پھونکیں گے، جس کی بیٹ ناک اور کڑک دار آواز سے تمام جاندار مر جائیں گے، زمین ریزہ ریزہ ہو جائے گی، پہاڑ روٹی کے گالوں کی طرح اڑتے پھریں گے، غرض تمام دنیا فنا ہو جائے گی اور اللہ تعالیٰ کے سوا کوئی باقی نہ رہے گا۔ (۱۳۳)

(۱۳۲) لما فی حدیث براء بن عازب المدکور أنفاً = "فعداد روحه فی جسده و بانیہ ملکاً فی جسدہ فیقولان: من مات، فیقول: ہذا ہاد، فیقولان: ما دینک، فیقول: ہاد ہاد لا أدری، فیقولان: من هذا الرجل الذی بعث فیکم، فیقول: ہاد ہاد لا أدری، فینادی مناد من السماء أن کذب عبدی فأفرشوه من النار و افضوالہ بأباً إلی النار فبانیہ من حرها و سموہا و یصیق علیہ قبرہ حتی تختلف فیہ أضلاعہ" الخ (مسن أبی داؤد، کتاب السنۃ، رقم ۴۷۵۲)

(۱۳۳) "لا تقوم الساعة حتی ینال فی الأرض اللہ اللہ" (مسلم، ۱: ۸۴) "لا تقوم

پھر دوبارہ صور پھونکا جائے گا، تو سب حساب و کتاب کے لئے  
دوبارہ زندہ ہو جائیں گے، اسی کا نام قیامت اور حشر و نشر  
ہے (۱۳۲)

سوال : قیامت کب آئے گی؟

جواب : قیامت کے دن کی خبر انبیائے کرام اپنی امتوں کو دیتے چلے  
آئے ہیں، مگر پیغمبر خدا محمد ﷺ نے آکر بتایا کہ قیامت  
قریب آ پہنچی ہے (۱۳۵) اور میں اس دنیا میں اللہ کا آخری رسول  
ہوں۔

لیکن قیامت کب آئے گی؟ اس کی ٹھیک ٹھیک تاریخ تو کجا،

الساعة إلا على شرار الناس" (الذکر المشور، ۶:۵۴)

(۱۳۴) و قال تعالیٰ: "تم نوح فيه أخرى فإذا هم ينظرون" (الزمر: ۶۸) و قال

تعالیٰ: "تم إنكم يوم القيامة تبعثون" (المؤمنون: ۱۶)

(۱۳۵) قال تعالیٰ: "تقربت الساعة و الشق القمر" (القمر: ۱) و عن أنس قال: "قال

رسول الله ﷺ: بعثت أنا و الساعة كهاتين" و أشار أبو داؤد بالسبابة و الوسطى فما

فضل أحدهما على الأخرى (ترمذی، أبواب الفتن، ۲:۴۴)

سال اور صدی تک اللہ تعالیٰ کے سوا کسی کو نہیں معلوم (۱۳۶)  
یہ ایسا راز ہے جو خالق کائنات نے کسی فرشتے یا نبی کو بھی نہیں  
بتایا (۱۳۷)

ہاں اللہ تعالیٰ نے حضور اقدس ﷺ کے ذریعہ ہمیں قیامت کی  
نشانیوں بتادی ہیں، ان میں سے اکثر ظاہر ہو چکی ہیں، چند بڑی  
علامتیں ظاہر ہونا باقی ہیں۔

سوال : قیامت کی علامتیں کیا ہیں؟

جواب : قیامت کی علامات دو قسم کی ہیں :

پہلی علامات صغریٰ، یعنی چھوٹی علامتیں اور دوسری علامات

(۱۳۶) قال تعالیٰ: "إن الله عنده علم الساعة" (الشمس: ۵) و قال تعالیٰ: "يستولون

عن الساعة أيا من مرسلها قل إنما علمها عند رب لا يحلها لوقتيا إلا هو" الآية

(الأعراف: ۱۸۷)

(۱۳۷) كما ورد في حديث جبرئيل: ما المسئول عنها بأعلم من السائل" (الجامع

الصحيح للحجاری، رقم ۵۰ / مسلم، رقم ۱۰۰۸ / أبو داؤد، رقم ۴۶۹۰ / السنن، رقم

۴۹۹۰ / ابن ماجه، رقم ۶۴۰۶ / مسند أحمد، ص ۱۲۹ ج ۴ / ص ۱۶۳ ج ۴)

کبری یعنی بڑی علامتیں۔

علامات صغریٰ یعنی وہ علامتیں جو ظاہر تو ہو چکی ہیں مگر ابھی انتہاء کو نہیں پہنچی ہیں، ان میں روز بروز اضافہ ہو رہا ہے اور ہوتا جائے گا یہاں تک کہ علامات کبریٰ یعنی بڑی علامتیں ظاہر ہونے لگیں گی (۱۳۸)

علامات صغریٰ بہت سی ہیں، جن میں سے چند علامات ذکر کی جاتی ہیں:

نبی کریم ﷺ نے فرمایا کہ قیامت سے پہلے یہ چھ نشانیاں ظاہر ہو گئی: ۱: میری وفات ۲: بیت المقدس کا فتح ہونا، ۳:

مسلمانوں میں ایک وبائی بیماری کا پھیلنا ۴: مال کا اتنا زیادہ ہونا کہ لوگ سو دینار کو بھی حقیر سمجھنے لگیں، ۵: ملک عرب کے گھر گھر میں فتنہ کا داخل ہونا ۶: مسلمان اور عیسائیوں کے

درمیان ایک صلح کا ہونا اور پھر عیسائیوں کی طرف سے اس کی خلاف ورزی ہونا (۱۳۹)

ان مذکورہ چھ علامتوں میں سے پانچ ظاہر ہو چکی ہیں، چنانچہ نبی کریم ﷺ کی وفات ہوئی، پھر حضرت عمرؓ کے زمانے میں بیت المقدس فتح ہوا، اور حضرت عمر ہی کے دور خلافت میں مسلمانوں کے لشکر میں عموماً اس کے مقام پر ایسا طاعون پھیلا کہ تین دن میں تیرہ ہزار مسلمان اس سے وفات پا گئے، جبکہ چوتھی اور پانچویں علامت حضرت عثمانؓ کے دور میں ظاہر ہوئیں کہ مسلمانوں کے پاس دولت کی ریل پیل ہو گئی۔

ایک اور حدیث میں ارشاد فرمایا کہ لوگوں پر ایسا زمانہ آئے گا کہ دین پر قائم رہنے والے کی حالت اس شخص کی طرح ہوگی جس

(۱۳۹) عن شرف بن مالک قال: "أبیت النبی ﷺ فی غزوة تبوک وهو فی قبة من آدم،

فقال: أعدد ستاين بدی الساعة: موتی۔ ثم فتح بیت المقدس، ثم موناں بأخذ فیکم

کفعاص الغنم" الحدیث (بخاری: ۳۱۷۶)

نے انکارے کو اپنی منہمی میں پکڑ رکھا ہو (۱۰۰) تجارت کی کثرت ہوگی یہاں تک کہ بیوی شوہر کے ساتھ تجارت میں شریک و معاون ہوگی، رشتہ داروں سے قطع تعلق کی کثرت ہوگی، لکھنے کا رواج بہت بڑھ جائے گا، جمہوری گواہیوں کی کثرت ہوگی (۱۰۱) قبیلوں اور قوموں کے رہنما منافق، رزائل ترین اور فاسق لوگ ہوں گے، تعلیم محض دنیا کے لئے ہوگی، رشتہ داروں کے حقوق پامال کئے جائیں گے اور اجنبی لوگوں سے حسن سلوک ہوگا، بیوی کی اطاعت اور ماں باپ کی نافرمانی ہوگی (۱۰۲) اسلام

(۱۴۰) عن انس عن النبي ﷺ: "يأبى على الناس زمان الصغار فيهم على دينه"

كالفارس على الحمير" (ترمذی، ۲:۵۰)

(۱۴۱) عن ابن مسعود عن النبي ﷺ: "إن بين يدي الساعة تسلي الحامض و قشر"

الشحارة حتى تعين المرأة زوجها على التجارة و قطع الأرحام و قشر القدم و ظهور"

الشهارة بالزور" (مسند أحمد، ۴۰۷، ۴۰۸، ۱:۴۰۸/ كثر العمال، رقم ۳۸۵۸۴، ص ۲۴۶ ج ۱۴)

(۱۴۲) عن أبي هريرة عن النبي ﷺ: "إذا اتخذ الفئد دولا و الإمامة معصما و الزكاة"

مغرما و تعلم لغبر الدين و إبطاع الرجل امرأته و عرق أمه و ادبى صديقه و أفضى أباه و

صرف جان پہچان کے لوگوں کو کیا جائے گا (۱۳۳) چرواہے وغیرہ کم درجے کے لوگ فخر و نمود کے طور پر اونچی اونچی عمارتیں بنانے لگیں گے (۱۳۴) شراک بنا (شرکت) سود کا نام تجارت اور رشوت کا نام ہدیہ رکھ کر انہیں حلال سمجھا جائے گا، عورتیں، عورتوں سے اور مرد، مردوں سے شادی کریں گے (۱۳۵) عورتیں اتنے باریک اور چست کپڑے پہنیں گی کہ وہ اس میں نگئی نظر آئیں گی،

طهرت الاصوات في المساجد و ساد القبيلة فاستقيم و كان زعيم القوم اردنهم و اکرم

الرحل مخافة شدة الخ (ترمذی، ۲۲۱۶)

(۱۴۳) عن ابن مسعود سمعت رسول الله ﷺ يقول: "لا تقوم الساعة حتى يكون"

السلام على المعرفة و حتى تحذ المساجد طرقا لا يسجد لله فيها حتى يتجاوز حتى"

يعت اعلام بالشيوخ برهنا بين الأفغان و حتى يطلق الفجر إلى الأرض النامية فلا يجد"

فضلاً" (الدر المنثور، ۶:۵۳/ امتز العمال، رقم ۳۸۵۸۴، ص ۲۴۶ ج ۱۴)

(۱۴۴) كما ورد في حديث جبرئيل: "و أن ترى الحفاة العراة العالة رعاء شاة"

يتناولون في البیان" الخ (سنن أبو داؤد، رقم ۴۶۹۵، ص ۲۲۳ ج ۴)

(۱۴۵) قال في الإشاعة: "و منها إذا استحلقت هذه الأمة الخمر بالثبيذ... و الربا"

بالبیع... و السحت بالهدية و منه إذا ستغنى النساء بالنساء و الرجال بالرجال"

بشرهم برهب حمراء" (ديلمی عن انس بحواله الإشاعة ص ۷۲)



ان کے سر بخنجر اونٹ کے کوبان کی طرح اونچے ہوں گے، وہ منک منک کر چلیں گی، خود بھی لوگوں کی طرف مائل ہوں گی اور لوگوں کو بھی اپنی طرف مائل کریں گی (۱۳۶)

علامات صغریٰ اور بھی بہت سی احادیث میں موجود ہیں، ان سب کی خبر حضور اقدس ﷺ نے اس دور میں دی تھی جب ایسی باتوں کا تصور بھی مشکل تھا، مگر آج سب لوگ ان علامتوں کو اپنی آنکھوں سے دیکھ سکتے ہیں۔

سوال: بڑی علامتیں کون کونسی ہیں؟

جواب: قیامت کی بڑی علامتیں یہ ہیں:

(۱) ظہور مہدی: مسلمانوں کے آخری امیر حضرت امام

مہدی علیہ السلام ہوں گے، ان کے ظہور کا وہی وقت ہے جو

(۱۴۶) عن ابی ہریرۃؓ قال: قال رسول اللہ ﷺ: صفقان من امتی من أهل النار لم أرہم بعد، نساء کاسیات عاریات مائلات معیلات علی رؤسہن أمثال أسنمة الإبل لا بدخلن الجنة ولا یجدن ریحها" الخ (مسلم: ۲۱۲۸/مسند أحمد: ۲: ۴۴۰)

و جال کے ظہور کا وقت ہے۔

حضرت امام مہدی علیہ السلام، حضور اقدس ﷺ کی اولاد میں سے ہوں گے، آپ کا نام محمد اور والد کا نام عبد اللہ ہوگا (۱۳۷)

آپ کا قد کچھ لمبا ہوگا، جسم مضبوط اور رنگ گورامائل بہ سرخی ہوگا، چہرہ کشادہ، ناک پتلی اور بلند ہوگی (۱۳۸) زبان میں کچھ لکنت ہوگی، جب یہ لکنت زیادہ تنگ کرے گی تو آپ راتوں پر ہاتھ ماریں گے (۱۳۹)

(۱۴۷) عن زر عن عبد اللہ قال: قال رسول اللہ ﷺ لا ینزلہ الدنیا حتی ینزل العرب رجل من أهل بیتی یواطی اسمہ اسمی و اسم ابیہ اسم ابی، الحدیث (رواہ الترمذی، ۲: ۴۶) وقال فی حدیث سفیان: لا ینزلہ الدنیا، أو لا تقضی الدنیا حتی ینزل العرب رجل من أهل بیتی، یواطی اسمہ اسمی، (أبو داؤد: ۵: ۲۸۵)

(۱۴۸) عن ابی سعید الحدادی قال: قال رسول اللہ ﷺ المہدی منی اهل الجنة و انقی الأنف (أبو داؤد: ۵: ۲۸۵)

(۱۴۹) قال الإمام البرزنجی فی الإضاءة: فی لسانہ ثقل و إذا بطلا علیہ الکلام ضرب فخذہ الأیسر یندہ الیمنی (ص: ۸۹)

آپ چالیس برس کی عمر میں ظاہر ہوں گے، اس کے بعد سات  
یا آٹھ برس حیات رہیں گے (۱۵۰)

(۲) **ظہور دجال**: دجال ایک جھوٹا شخص ہوگا، جس کی داہنی  
آنکھ کافی ہوگی، بال حبشید کی طرح ہوں گے، اس کی پیشانی  
پر ک، ف، ر، لکھا ہوگا، (۱۵۱) ایک بڑا گدھا اس کی سواری کے  
لئے ہوگا، جس کا رنگ نہایت سفید ہوگا اور اس کے گدھے کے  
دونوں کانوں کے درمیان ستر ہاتھ کا فاصلہ ہوگا اس کی رفتار

(۱۵۰) عن أبي سعيد الخدري قال: قال رسول الله ﷺ المهدي أحلى الحبيبة وأقنى الأنف . يملأ الأرض قسطاً وعدلاً كما ملئت جوراً وظلماً . يملك سبع

سنين (أبو داود: ۵: ۴۲۸۵)

(۱۵۱) عن أس عن النبي ﷺ قال: "ما بعث نبي إلا أنذر أمته الأعور الكذاب ألا إنه أعور وإن ربكم ليس بأعور وإن بين عيني مكتوب ك ف ر" (بخاری: ۷۱۳۱/

مسلم: ۲۹۳۳) وعن الثوراني بن سمعان قال: ذكر رسول الله ﷺ الدجال ذات عدة (إلى قوله) إنه شاب جعد قتلط عينها طاففة (مسلم: ۲۹۳۷/ترمذی: ۲۲۴۵/ابن

ماجہ: ۴۰۷۵)

بادل اور ہوا کی طرح تیز ہوگی (۱۵۲) یہ ملک عراق اور ملک شام  
کے درمیان ظاہر ہوگا، سب سے پہلے نبوت کا دعویٰ کرے گا  
اس کے بعد خدائی کا دعویٰ ار بن جائے گا، اس کے ساتھ ایک  
آگ ہوگی جسے وہ جہنم کہے گا اور ایک باغ ہوگا جسے وہ جنت کہے  
گا، لیکن حقیقت اس کے برعکس ہوگی، یہ اپنے لشکر کے  
ساتھ بے شمار ملکوں میں فساد پھیلاتا پھرے گا، جو شخص اس کی  
اطاعت کرے گا، اس کو اپنی جعلی جنت کی سیر کرائے گا اور جو  
شخص اس کی نافرمانی کرے گا، اس کو اپنی خود ساختہ جہنم میں  
ڈال دے گا، جو شخص اس کی آگ میں گرے گا اس کا اجر و ثواب  
یقینی اور گناہ معاف ہو جائیں گے۔

(۱۵۲) و عن أبي هريرة عن النبي ﷺ قال: "يخرج الدجال على حمار أقرأى شديد البياض ما بين أذنيه سبعون زراعاً" (مشكاة المصابيح: ۵۴۹۳، رواد البيهقي في كتاب المبعث و النشور)، كما روى عن الثوراني بن سمعان قال: "ذكر رسول الله ﷺ الدجال ذات عدة" -- إلى قوله -- "قلنا يا رسول الله فما أسرع في الأرض قال: كالعيث استدرته الريح" الخ (رواد مسلم: ۲۹۳۷/ترمذی: ۲۲۴۵/ابن ماجہ: ۴۰۷۵)

وہ گھومتا پھرتا اور فساد برپا کرتا کہ معظمہ کی طرف آئے گا لیکن فرشتوں کی حفاظت کے وجہ سے اس کی حدود میں داخل نہ ہو سکے گا یہاں سے ناکام ہو کر مدینہ منورہ کا رخ کرے گا اور جبل احد کے پاس ڈیرہ ڈال دے گا، مگر مدینہ منورہ میں داخل نہ ہو سکے گا، پھر یہ شام میں فلسطین کے ایک شہر تک آئے گا، اور مسلمان حضرت ممدی علیہ السلام کی قیادت میں بیت المقدس کے ایک پہاڑ پر محصور ہو جائیں گے (۱۵۳)

(۱۵۳) عن ابی امامۃ الباہلی قال: "خطبنا رسول اللہ ﷺ... إلی قوله... "وإنه بحر من حلف بین الشام و العراق فبعث بعینا و بعث شمالاً... إنه یبدأ فبقول أنا نبی و لانی بعدی ثم نبی و بقول أنا ربکم و لا تزون ربکم حتی تموتوا و إنه أعور و أن ربکم لیس بأعور و إنه مکتوب بین عبیه کافر یقرأ کل مؤمن کتاب أو غیر کتاب و إن من فتنة أن معه حنة و ناراً هارده حنة و حنته نار... و أنه لا یقی شیء من الأرض إلا و مله و ظهر علیه إلا مکة و مدینه لا یأتیهما من نهب من نقایهما إلا لقیته الملائکة بالسیف صلته"... إلی قوله... "فأبى العرب بو منبذ قال هم قلیل و حلهم بیت المقدس و أمامهم رجل صالح فینما إمامهم قد تقدم بصلی بهم الصبح إذ نزل علیهم عیسی بن مریم" الخ الحدیث (رواه أبو داؤد: ۴۳۱۶/سنن ابن ماجه: ۴۰۷۷)

(۳) نزول عیسیٰ علیہ السلام: جب محاصرہ طول کھینچے گا تو حضرت امام ممدی علیہ السلام دجال سے جنگ کا فیصلہ کر لیں گے، جنگ کے لئے صف ہندی کھڑی جائے گی اور دونوں لشکر جنگ کے لئے تیار ہوں گے اسی دوران ایک دن مسلمان فجر کی نماز باجماعت ادا کرنے کھڑے ہوں گے اور امام ممدی علیہ السلام امامت کے لئے آگے بڑھ جائیں گے، تو حضرت عیسیٰ علیہ السلام، دمشق کی جامع مسجد کے مشرقی مینار پر اپنے دونوں ہاتھ دو فرشتوں کے کاندھوں پر رکھے ہوئے آسمان سے نازل ہوں گے (۱۵۴) اور امام ممدی علیہ السلام کی امامت میں نماز ادا

(۱۵۴) قال تعالیٰ: "وإنه لعلم للساعة" (از عرف: ۶۱، و قال تعالیٰ: "وإن من أهل الکتاب إلا لیؤمنن به قبل موته" و عن النبی من سمع فی حدیث طویل... إلی قوله... "فینما هو كذلك إذ بعث الله المسیح بن مریم فیتزل عند المنارة البیضاء الشرقی بدمشق بین مہر و ذین و اضماً کفبه علی احتحة ملکین إذا طأطأ رأسه فتنر و إذا رفع نحره من حمان کاللولی فلا یحل لکافر یحد ریح نفسه إلا مات و نفسه یتھی حیث یتھی طرفه فیطلبه حتی یدرکه باب لد قبضه" الحدیث (رواه مسلم و غیره

فرمائیں گے۔

حضرت عیسیٰ علیہ السلام کا حلیہ : حضرت عیسیٰ علیہ السلام کا قد درمیانہ رنگ سرخ و سفید، بال شانوں تک پھیلے ہوئے،

سیدھے صاف اور چمکدار ہوں گے، جیسے غسل کے بعد ہوتے ہیں (۱۵۵) جسم پر بگنے زرد رنگ کے دو کپڑے ہوں گے (۱۵۶)

الغرض حضرت عیسیٰ علیہ السلام ہاتھ کے اشارے سے فرمائیں

گے کہ میرے اور دجال کے درمیان سے ہٹ جاؤ، حضرت

عیسیٰ علیہ السلام کے سانس میں یہ تاثیر ہوگی کہ جس کافر کو اس

بحوالہ مذکورہ)

(۱۵۵) عن أبي هريرة أن النبي ﷺ قال: ليس بيني وبينه لبي عيسى وإنه مارل فإذا رأيتوه فاعرفوه رجل مربع إلى الحصرة والبياض بين ممشرتين كان رأسه بقطر و إن لويصه بلل الحديث (رواه أبو داود: ۴۳۲۴)

(۱۵۶) في رواية النواص بن سميان: "بين مهرو ذنين" مهرو ذنين مشي مهرو ذنة بالذال المعجمة أي ينزل في حاتين فيهما صخرة حفيظة (عاشق التصريح لأبي فتاح أبي عداة

ص: ۳۶)

کی ہوا لگے گی وہ مر جائے گا اور جہاں تک آپ کی نظر جائے گی

وہیں تک سانس بھی پہنچے گا، دجال حضرت عیسیٰ علیہ السلام کو

دیکھ کر اس طرح گھٹنے لگے گا جس طرح پانی میں نمک گھلتا ہے

(۱۵۷) چنانچہ وہ فرار ہونے کی کوشش کرے گا، حضرت

عیسیٰ علیہ السلام اس کا تعاقب کر کے باب لُد پر اس کو قتل

کر دیں گے جو دمشق (شام) کا ایک محلہ ہے (۱۵۸)

دجال کے قتل کے بعد مسلمان اس کے لشکر کو چن چن کر قتل

کریں گے، کسی یودی کو کہیں پناہ نہ ملے گی، حتیٰ کہ اگر وہ کسی

درخت یا پتھر کے پیچھے پناہ لے گا تو وہ بھی بول اٹھے گا

(۱۵۷) عن أبي هريرة قال: قال النبي ﷺ: لا تقوم الساعة حتى تنزل الروم بالأعماق

أو يداق" إلى قوله: "فينا هم بعدون للفتنال يسوون الضعوف إذا أقيمت الصلاة

فيترسل عيسى من مريم فأمهم فإذا رآه عدو الله ذاب كما يذوب الملح فلو تركه لا نذاب

حتى يهلك" البخ الحديث (رواه مسلم: ۲۸۹۷)

(۱۵۸) كما روى ابن ماجة عن أبي أمامة الباهلي. حديث: ۷۷۰۷. وفي أبي داود

عن النواص بن سميان الكلبي. الحديث: ۴۳۲۶)

کہ یہ کافر ہے (۱۵۹)

اس کے بعد لوگ روئے زمین پر امن و امان اور چین و سکون سے رہنے لگیں گے اور امام ممدی علیہ السلام کی وفات ہو جائے گی۔

(۴) یاجوج ماجوج : ایک دن حضرت عیسیٰ علیہ السلام کو اللہ تعالیٰ کی طرف سے حکم ہو گا کہ دو مسلمانوں کو کوہ طور پر لے جائیں، چنانچہ آپ ایسا ہی کریں گے، جس کے بعد یاجوج ماجوج کی دیوار ٹوٹ جائے گی، اور وہ اپنے ٹھکانے سے نکل کر زمین میں تباہی مچادیں گے، جس پانی پر سے گذریں گے اسے پی کر ختم کر دیں

(۱۵۹) عن ابي امامة الباهلي عن النبي ﷺ: (في حديث طويل) "لو اذا انصرف قال عيسى عليه السلام اتخروا الداب فيفتح وراه دجال و معه سبعون الف يهودي كلهم ذو سيف محلي و ساج فاذا نظر اليه الدجال ذاب كما يذوب الملح في الماء و يظن هاربا و يقول عيسى: اذ لي فيك عربة لن تسفتي بها فيدركه عند باب اللد الشرقي فيقتله فيقوم الله اليهود فلا يبقى شيء مما خلق الله بنواري به يهودي الا اطلق الله ذلك النبي" الحديث (أبو داود: ۴۳۲۱/ ابن ماجه: ۴۰۷۷۰)

گے (۱۶۰)

سوال : یاجوج ماجوج کون لوگ ہیں؟

جواب : یاجوج ماجوج ایک فسادی قوم کا نام ہے (۱۶۱) جو یافث بن نوح کی نسل سے ہیں (۱۶۰) اذ القرونین نے لوگوں کو ان کے فساد اور لوٹ مار سے محفوظ رکھنے کے لئے، دو پہاڑوں کے درمیان سیسہ پلائی ہوئی دیوار کھڑی کر کے، ان کا راستہ بند کر دیا تھا، اس دیوار کی وجہ سے لوگوں کو ان کے فساد اور لوٹ مار سے محفوظ

(۱۶۰) قال تعالى: "نحن يا مخرج و مأجوج و هم من كل حوت بسطون" (الانبیاء: ۹۶)

عن النوايس بن سجعان في حديث طويل: "قبسهم كليلك إذ أوحى الله عيسى عليه السلام أني قد أخرجت عبداً لي لا يدان لأحد بقتالهم محرر عبادي إلى القصور و بيعت الله يأجوج و مأجوج و هم من كل حوت بسطون" الحديث (مسلم: ۲۹۳۷/ أبو داود: ۴۳۲۱/ ترمذی: ۲۲۴۵/ ابن ماجه: ۴۹۷۵/ أحمد: ۱۸۱۰۴)

(۱۶۱) قال تعالى: "قالوا ياذا القرنين إن يأجوج و مأجوج مفسدون في الأرض فهل نجعل لك خرجاً على أن تجعل بيننا و بينهم سداً" (الكهف: ۹۴)

(۱۶۲) قال ابن كثير (بأجوج و مأجوج) "قد قدمنا أنهم من سلالة آدم عليه السلام بل هم من نسل نوح أيضاً من أولاد يافث" الخ (الفسير ابن كثير: ۱۰: ۴۰۳)

مل گیا تھا (۱۶۳)

یہ مضبوط دیوار اب تک قائم ہے، قیامت کے قریب یہ دیوار اللہ تعالیٰ کے حکم سے ٹوٹ جائے گی (۱۶۳)

غرض یہ قوم دیوار ٹوٹنے کے بعد زمین کے چپے چپے پر پھیل جائے گی اور سخت تباہی و بربادی پھیلانے لگی، آخر کار حضرت عیسیٰ علیہ السلام یا جوج ماجوج کے لئے بد دعا فرمائیں گے اور اللہ تعالیٰ اس قوم کو ایک بیماری میں مبتلا فرما کر ہلاک فرمادیں گے، اس کے بعد حضرت عیسیٰ علیہ السلام اور

(۱۶۳) قال تعالیٰ: "آتوی زبر الحديد حتى إذا ساوی بین الصدفین قال انصرفوا حتی إذا جعله نارا" قال آتونی أفرغ علیه قطرا فما استطاعوا أن يظهروا و ما استطاع له نقبا (الکہف: ۹۶، ۹۷)

(۱۶۴) عن أبي هريرة عن رسول الله ﷺ قال: "إن يأجوج ومأجوج ليحرقون السد كل يوم حتى إذا كادوا يرون شعاع الشمس قال الذي عليهم ارجعوا فاستحققوه غداً فيعودون إليه كما شئ ما كان حتى إذا بلغت مدتهم و أراد الله أن يعنهم على الناس حفرها حتى إذا كادوا يرون شعاع الشمس قال الذي عليهم ارجعوا فاستحققوه غداً إن شاء الله فيستثنى فيعودون إليه و هو كهيته حين تركوه فيحرقوه و يخرجون على الناس فينشقون المياه" الخ (تفسير ابن كثير، ۳: ۱۰۴، ۱۰۵)

مسلمان زمین پر اتر آئیں گے، مگر زمین یا جوج ماجوج کی لاشوں سے اٹی پڑی ہوگی، پس اللہ تعالیٰ لمبی لمبی گردنوں والے پرندے بھیجے گا جو ان کی لاشیں اٹھا کر جہاں اللہ تعالیٰ چاہیں گے، پھینک دیں گے، پھر بارش ہوگی جس سے زمین بالکل صاف و شفاف ہو جائے گی (۱۶۵)

اس کے بعد روئے زمین پر خیر ہی خیر ہوگی، دشمنی چوری چکاری اور دیگر تمام منکرات مٹ جائیں گے، مسلمانوں کے پاس بے انتہا مال و دولت آجائے گا، زہریلے جانوروں کا زہر نکال لیا جائے گا، سچے سانپوں سے کھیلیں گے، ورنہ بھی بے ضرر ہو جائیں گے، ایک انار اتنا بڑا ہوگا کہ ایک جماعت کھائے گی، عرض اس دور میں زندگی بڑی

(۱۶۵) قال ابن كثير: "...فيدعو عليهم عيسى بن مريم عليه السلام فيقول: اللهم لا طاقة لنا و بد لنا بهم... فسلط الله عليهم دوداً يقال له النعف فيقرس رقابهم و يبعث الله عليهم طيراً تأخذهم بسناقرها فتلقبهم في البحر و يبعث الله عيناً يقال لها الحياة يطهر الله الأرض و ينشأ حتى أن الرمانه ليشبع منها السكن. قيل: و ما السكن يا كعب؟ قال: أهل البيت" (صحيح الأحبار ابن كثير، ۳: ۹۶، ۱۰۱)

خوش گوار ہوگی، اور خیر و برکت کا یہ زمانہ سات سال تک

رہے گا (۱۶۶)

پھر حضرت عیسیٰ علیہ السلام کی وفات ہو جائے گی اور مسلمان

آپ کی نماز جنازہ پڑھ کر آپ کو دفن کر دیں گے (۱۶۷)

(۵) ذکرِ دخان: ایک دن آسمان پر ایک خاص دھواں چھا جائے

گا، اور پھر زمین پر برسے گا، اس سے مؤمنین کو تو زکام سا

محمسوس ہوگا مگر کافروں کے سر ایسے ہو جائیں گے جیسے انہیں

آگ پر بھون دیا گیا ہو، یہ دھواں چالیس روز تک رہے گا،

جب یہ دھواں چھٹے گا تو بقر عید کے دن قریب ہوں گے۔ (۱۶۸)

(۱۶۶) کما رواد مسلم عن النور بن سعید عن حدیث طویل المذکور انما و کما

رواد ابو داؤد عن ابی امامة الباہلی فی حدیث طویل (ابو داؤد: ۵۳۲۲/۱)

ماجد: ۴۰۷۷)

(۱۶۷) عن ابی ہریرۃ عن النبی ﷺ قال: لیس بیی و بینہ سی یعنی عیسیٰ (ابی قولہ)

فیہمکت فی الأرض اربعین سنة ثم یتوفی فیصلی علیہ المسلمون (ابو داؤد: ۵۳۲۳/۱ احمد: ۴۰۳۷)

(۱۶۸)

(۱۶۸) قال تعالیٰ: "فارتقب یوم تأتي السماء بدخان مبین" (دخان: ۱۰) و روى ابن

جریر فی تفسیر هذه الآية: "قال الصحابی الحلیل عبد اللہ بن عمر: یخرج الدخان

(۲) سورج کا مغرب سے نکلنا: دسویں ذی الحجہ کے بعد

ایک رات نہایت لمبی ہوگی، یہاں تک کہ بچے سو سو کر تھک

جائیں گے، لوگ پریشان ہو جائیں گے، جانور شور مچانے

لگیں گے، لیکن صبح نہ ہوگی، یہاں تک کہ جب رات تین یا

چار راتوں کے برابر ہو چکے گی تو سورج مغرب کی جانب سے

تھوڑی سی روشنی کے ساتھ نکلے گا اور اتنا بلند ہو کر کہ جتنا

دو پہر سے پہلے ہوتا ہے، دوبارہ مغرب میں جا کر ڈوب جائے

گا، اس کے بعد عام عادت کے مطابق مشرق سے طلوع ہوا

کرے گا۔

مغرب سے سورج طلوع ہونے کے بعد توبہ کا دروازہ بند

ہو جائے گا، کافر کفر سے اور گناہگار گناہوں سے توبہ کریں

فیأخذ المؤمن كهيئة الزكام و يدخل فی مسامع الکافر و المنافق حتی یكون كالرأس

الحید (ابی کمالہ عن المشوری علی الحمر) (تفسیر ابن جریر، ۱۱۳: ۱۱۳) و روى

الطبرانی عن حدیقة: "... إن من أشراط الساعة دخاناً یهلل ما بین المشرق و

المغرب یمکت فی الأرض أربعون يوماً" (الإفاعة لما كان و ما یكون بین ہدی

الساعة: ص ۱۷۴)

گے مگر وہ تو پہ معتبر نہ ہوگی۔ (۱۶۹)

(۷) دَابَّةُ الْأَرْضِ: اس کے بعد مکہ معظمہ میں صفا پہاڑی زلزلے سے پھٹ جائے گی اور اس میں سے ایک عجیب و غریب شکل کا جانور نکلے گا، جس کا سر بیل کی طرح، آنکھیں خنزیر کی طرح، کان ہاتھی کی طرح، گردن شتر مرغ کی طرح، سینہ شیر کی طرح، جسمانی رنگ چیتے کی طرح، پچھاڑی ٹلی کی طرح اور دم مینڈھے کی طرح ہوگی،

(۱۶۹) قال تعالیٰ: "يوم يأتي بعض آيات ربك لا ينفع نفسا إيمانها لم تكن آمنت من قبل أو كسبت في إيمانها خيرا" (الأنعام: ۱۵۸) و عن أبي هريرة أن رسول الله ﷺ قال: "لا تقوم الساعة حتى تقتل فنتان عظيمتان (إلى قوله) و حتى تطلع الشمس من مغربها فإذا طلعت و رآها الناس آمنوا جميعا فلذلك حين لا ينفع نفس إيمانها" الخ (البخاری: ۷۱۲۱/مسلم، ۲: ۳۹/أحمد، ۳: ۹۵/الدر المنثور، ۶: ۵۱) و قال في الإشاعة: "روى ابن مردويه عن حذيفة قال: "سألت رسول الله ﷺ ما آية طلوع الشمس من مغربها، قال: تطول تلك الليلة حتى تكون قدر ليلتين" (و روى هو و ابن أبي حاتم عن ابن عباس: "أنه ﷺ قال: آية تلك الليلة أن تطول قدر ثلاث ليال و في رواية البيهقي عن عبد الله بن عمرو بلفظ قدر ليلتين أو ثلاث" الخ (بحوال الإشاعة للبرنجي، ص ۱۶۶)

حضرت موسیٰ علیہ السلام کی عصا (لاٹھی) اور حضرت سلیمان علیہ السلام کی انگوٹھی اس کے پاس ہوگی، وہ ہر مومن و کافر کی پیشانی پر نشان لگائے گا، یہ عجیب جانور ساری دنیا میں گھومے گا اور لوگوں سے باتیں کرے گا، اس کو دیکھ کر کافر بھی ایمان لائیں گے مگر ان کا یہ ایمان بے فائدہ ہوگا (۱۷۰)

(۸) یَمِّنُ كَيْ آگَا: پھر ایک آگ یمن سے نکلے گی جو لوگوں کو

(۱۷۰) قال تعالیٰ: "أخرجنا لهم دابة من الأرض تكلمهم أن الناس كانوا بآياتنا لا يوقنون" (النحل: ۸۶) و قال ابن جرير عن أبي الزبير أنه وصف الدابة فقال: "رأسها رأس ثور و عينها عين خنزير و أذنها أذن فيل و قرنها قرن أيل و عنقها عنق نعامة و صدرها صدر أسد و لونها لون نمر و خاصرتها خاصرة هر و ذنبها ذنب كبش و قوائمها قوائم بعير بين كل منفصلين اثنا عشر ذراعاً تخرج معها عصا موسى عليه السلام و خاتم سليمان عليه السلام فلا يبقى مؤمن إلا نكت في وجهه بعضا موسى نكتة بيضاء فنفثوا تلك النكتة حتى يبيض بها وجهه و لا يبقى كافر إلا نكت في وجهه نكتة سوداء بخاتم سليمان فنفثوا تلك النكتة حتى يسود بها وجهه حتى أن الناس يتبايعون في الأسواق بكم ذا يا مؤمن بكم ذا يا كافر" (ابن كثير، ۳: ۳۷۶)



حشر (ملک شام) کی طرف ہانک کر لے جائے گی، قرآن

کریم لوگوں کے سینوں اور مصاحف سے اٹھالیا جائے گا (۱۷۱)

(۹) **مومنین کی موت:** کچھ عرصہ بعد ایک نہایت فرحت

خش ہوا چلے گی، جو تمام مومنین کی روح قبض کرے گی، اور

کوئی مومن دنیا میں باقی نہ رہے گا، دنیا میں صرف کفار اور

بدکاروں کا عمل ہو جائے گا، حکومت پر جوشہ کے کافر مسلط

ہوں گے، جو خانہ کعبہ کو شہید کر دیں گے، تین چار سال اسی

حالت میں گذریں گے کہ اچانک جمعہ کے دن، دس محرم

الحرام کو حضرت اسرافیل علیہ السلام صور پھونکیں گے اور

بدترین لوگوں پر قیامت آجائے گی (۱۷۲)

(۱۷۱) عن حذیقة بن أسید الغفاری قال: "اطلع علينا النبي ﷺ ونحن نتذاكر"

---إلى قوله--- "وآخر ذلك نار تخرج من اليمن تطرد الناس إلى محشرهم" الخ

الحديث (مسلم بشرح آبی: ۲۹۰۱)

(۱۷۲) عن الثوراس بن سمان قال: "حدثنا طويل... فبينما هم كذلك إذ بعث الله

ريحاً طيبة فتأخذهم من تحت آباطهم فتقبض روح كل مؤمن وكل مسلم ويبقى شرار

الناس ينهارون فيها تهارج الحمر فعليهم تقوم الساعة (مسلم: ۲۱۳۷/ ابن ماجه

: ۴۰۷۵/ ترمذی: ۲۲۴۵)

## حشر و نشر

سوال: حشر نشر یا عالم آخرت کیا ہے؟

جواب: پہلی دفعہ صور پھونکنے سے تمام عالم نیست و نابود ہو جائے گا،

حتی کہ خود حضرت اسرافیل علیہ السلام کو بھی موت آجائے

گی اور اللہ تعالیٰ کے علاوہ سب کے سب فنا ہو جائیں گے،

پھر دوسری بار صور پھونکا جائے گا، تمام عالم دوبارہ زندہ

ہو جائے گا، مردے قبروں میں سے زندہ ہو کر نکل پڑیں گے

اور سب جمع ہو کر میدان حشر کی طرف چل پڑیں گے، یہی

دوبارہ زندگی حشر و نشر یا مرنے کے بعد دوبارہ زندہ ہونا ہے (۱۷۳)

سوال: عالم آخرت اور میدان حشر کے کچھ حالات بیان کریں!

جواب: دوسری بار صور پھونکنے پر جب تمام عالم پیدا ہو جائے گا اور

(۱۷۳) قال تعالیٰ: "فإذا نفخ في الصور نفخة واحدة وحملت الأرض والجال فدكنا

دكة واحدة (الحاقة: ۱۳، ۱۴) و قال تعالیٰ: "و نفخ في الصور ففسق من في السموات

و الأرض إلا من شاء الله ثم نفخ فيه أخرى فإذا هم قيام ينظرون" (الزمر: ۶۷) و قال

تعالیٰ: "ثم إنكم يوم القيمة تبعثون" (المؤمنون: ۱۶) و قال تعالیٰ: "و يبقى وجه ربك

ذو الحلال والإكرام" (الرحمن: ۲۷)

مردے زندہ ہو جائیں گے (۱۷۴) تو سورج سوانیزے پر آجائے گا، اور لوگ اپنے اعمال کی نسبت سے پسینے میں ڈوبے ہوں گے، بعض ٹخنوں تک پسینے میں ڈوبے ہوں گے، بعض گھٹنوں تک، بعض ناف تک اور بعض کو پسینے نے منہ تک ڈبو رکھا ہوگا (۱۷۵) اس دن لوگ نشہ کے بغیر مدہوش ہوں گے (۱۷۶)

تمام انسان حساب و کتاب کے لئے میدان قیامت میں جمع ہوں گے، ہمارے پیارے نبی ﷺ کی سفارش پر حساب کتاب شروع ہوگا، (۱۷۷) حساب و کتاب سب کا ہوگا، اعمال

(۱۷۴) قال تعالیٰ: "ثم نفخ فيه أخرى فإذا هم قيام ينظرون" (الزمر: ۶۸)

(۱۷۵) عن المقداد قال سمعت رسول الله ﷺ يقول: "تدنى الشمس يوم القيامة من الخلق حتى تكون منهم كمقدار ميل فيكون الناس على قدر أعمالهم في العرق فمنهم من يكون إلى كعبته" الحديث (رواه مسلم: ۲۸۶۴)

(۱۷۶) قال تعالیٰ: "و ترى الناس سكارى و ما هم بسكارى" الآية (الحج: ۲)

(۱۷۷) كما رواه أنس بن مالك في حديث الشفاعة مسلم، ۲: ۲۴۵ /

ابن ماجه: ۴۳۰۷ = ۴۳۱۷

ناموں کا وزن ہوگا، اور اعمال ناموں کے وزن کے لئے "میزان عدل"، یعنی انصاف کا ترازو نصب ہوگا، جس کے داہنے پلڑے میں نیک اعمال اور بائیں پلڑے میں اعمالِ بد رکھے جائیں گے (۱۷۸) جن کی نیکیوں کا پلڑا بھاری ہوگا ان کو نامہ اعمال سیدھے ہاتھ میں دیا جائے گا اور جن کے گناہوں کا پلڑا بھاری ہوگا ان کا نامہ اعمال ان کے بائیں ہاتھ میں تھمایا جائے گا، نیکو کار خوشی کے مارے سب کو اپنا نامہ اعمال دکھاتے ہوں گے، جبکہ بدکار حسرت و افسوس کرتا پھرے گا، (۱۷۹) پھر سب کو پیل صراط سے گذرنا ہوگا۔

(۱۷۸) قال تعالیٰ: "و نضع الموازين القسط ليوم القيامة فلا تظلم نفس شيئا و إن كان

مثقال حبة من حردل أتينا بها و كفى بنا حاسبين" (الانبیاء: ۴۷)

(۱۷۹) قال تعالیٰ: "فأما من أوتى كتابه يمينه فيقول هاؤم قرؤا كتابه إني ظننت أني

ملاق حسابه فهو في عيشة راضية و أما من أوتى كتابه بشماله فيقول يا ليتني لم أوت

كتابيه و لم أدر ما حسابه يا ليتها كانت القاضية" (الحاق: ۲۵، ۲۶، ۲۷)

بھی سیدھے جنت میں پہنچ جائیں گے (۱۸۳)

☆☆☆

(۱۸۳) و قوله (ثم ننحى الذين اتقوا) أى إذا مر الخلاق كلهم على النار و سقط فيها من سقط من الكفار و العصاة ذو المعاصى بحسبهم نحى الله تعالى المؤمنين المتقين بحسب أعمالهم أى كانت فى الدنيا ثم يشفعون فى أصحاب الكبائر من المؤمنين فيشفع الملائكة و النبيون و المؤمنون فيخرجون خلقا كثيرا قد أكلتهم النار إلا دارات و جوههم و هى مواضع السجود (إلى قوله) حتى يخرجون من كان فى قلبه أدنى أدنى إنزال ذرة من إيمان ثم يخرج الله من النار من قال يوما من الدهر لا إله إلا الله و إن لم يعمل خيرا قط و لا يبقى فى النار إلا من و جب عليه الخلود كما وردت بذلك الأحاديث الصحيحة عن رسول الله ﷺ و لهذا قال تعالى: "ثم ننحى الذين اتقوا و نذر الظالمين فيها جثيا" (تفسير ابن كثير، ۱۳۳، ۱۳۴: ۳)

پہل صراط:

سوال: پہل صراط کیا ہے؟

جواب: یہ ایک پہل ہے، جو بال سے زیادہ باریک اور تلووار سے زیادہ تیز ہے، (۱۸۰) اور جہنم کے اوپر بندھا ہے، سب کو اس پر سے گزرنے کا حکم ہوگا (۱۸۱)، نیک لوگ اس کو سلامتی کے ساتھ عبور کر کے جنت میں پہنچ جائیں گے، اور بدکار و کفار اس پر اس پر سے کٹ کر دوزخ میں گر جائیں گے (۱۸۲)

سوال: کیا گناہگار مسلمان بھی جہنم میں جائے گا؟

جواب: جی ہاں! وہ مسلمان جس نے دنیا میں گناہ کئے اور سچی توبہ نہ کی تو قانون خداوندی کے مطابق وہ جہنم میں اپنے گناہوں کی سزا پا کر اور پاک و صاف ہو کر بالآخر جنت میں جائیں گے، ہاں اگر اللہ تعالیٰ اپنی رحمت سے ان کو معاف فرمادیں تو یہ

(۱۸۰) قال فى جمع الفوائد: "و فى رواية قال أبو سعيد: بلغنى أن الحسر أدق من الشعر و أحذ من السيف (للشيعين و النسائي)" (جمع الفوائد، ۳۳/۲، ۱۰۰۰۲، ۲۳۸-۲۳۹)  
(۱۸۱) قال تعالى: "و إن منكم إلا واردها كان على ربك حتما مقضيا" (مریم: ۷۱)  
(۱۸۲) قال تعالى: "ثم ننحى الذين اتقوا و نذر الظالمين فيها جثيا" (مریم: ۷۲)

## تقدیر پر ایمان

سوال: تقدیر کی حقیقت کیا ہے؟

جواب: کائنات کی ہر چیز کی پیدائش و موت، اس کے اچھے برے

اعمال اور ان کا انجام، غرض جو کچھ بھی عالم میں برابھلا ہوتا

ہے، سب کو اللہ تعالیٰ، اس کے وقوع پذیر ہونے سے پہلے

ہمیشہ سے جانتا ہے، اور اس کو اللہ تعالیٰ نے اپنے علم سے ایک

جگہ لکھ دیا ہے، اسی کا نام تقدیر ہے، اس کے خلاف کوئی پتہ

بھی حرکت نہیں کرتا ورنہ (العیاذ باللہ) اللہ تعالیٰ کے علم کا

لفظ ہونا لازم آئے گا، جو محال اور ناممکن ہے (۱۸۳)

تقدیر پر ایمان لانا بھی مومن ہونے کے لئے ضروری ہے،

کوئی شخص تقدیر پر ایمان لائے بغیر مومن نہیں ہو سکتا (۱۸۵)

(۱۸۴) قال تعالیٰ: "إنا كل شئ خلقنا بقدر" (القمر: ۴۹) و قال تعالیٰ: "و كل شئ

عنده بقدر" (الرعد: ۸) و عن رسول اللہ ﷺ یقول: "إن أول ما خلق الله القلم، فقال

له: اكتب فحری بما هو کائن إلى الأبد" (الترمذی: ۳۳۳۱)

(۱۸۵) كما فی حدیث جریر بن العلاء کور

اللہ تعالیٰ کے رسول ﷺ نے تقدیر کے بارے میں زیادہ بحث

و مباحثہ کرنے سے امت کو منع فرمایا ہے، اس لئے اس کے

بارے میں بحث و مباحثہ نہ کرنا چاہئے (۱۸۲)

تم الجزء الأول من تعلیم العقائد بتوفیق اللہ تعالیٰ وعونه و بلیه الجزء الثانی، المحتوی

على مقارنة الفرق الإسلامية والتقدیر عليهم وعلى معرفة الفرقة

الناجیة، على الله التوکل ومنه القبول

أمرامة ظاهر محمود

ﷺ

(۱۸۶) عن أبي هريرة قال: "خرج علينا رسول الله ﷺ ونحن نتنازع في القدر

فغضب حتى احمر وجهه حتى كأنما فقمي من وجهه الرمان فقال: أبهذا أمرتم أم بهذا

أرسلت إليكم؟ إنما هلك من كان قبلكم حين تنازعوا في هذا الأمر، عزمت عليكم

عزمت عليكم ألا تنازعوا فيه" (ترمذی: ۳۸۲۱)

## التماس دعا

اس کتاب سے مستفید ہونے والے حضرات سے التماس ہے کہ  
حضور اکرم صلی اللہ علیہ وسلم کے طفیل  
حضرت شیخ الحدیث مولانا مفتی صاحبان محمود صاحب رحمۃ اللہ تعالیٰ  
اور جناب شاہ محمد مسعود صاحب مرحوم و عزیز واقارب  
کل مومنین و مومنات کی مغفرت نامہ درجات کی بلندی  
اور جنت الفردوس میں بلا حساب کتاب  
داخلے کی خصوصی دعا فرمائیں۔

## شاہ طارق ایسوسی ایٹس

### ریئل اسٹیٹ ایڈوائزر

۱۱-سی / ۳، ساؤتھ پارک ایونیو فیزا ۱۱

ایکسٹینشن ڈیفنس ہاؤسنگ اتھارٹی کراچی

فون : 5880185 & 5883645 & 6

ناشر  
عالمی پبلشرز